

మన తొలివెలుగు

RNI: TGBIL/26/A2289

తెలుగు దినపత్రిక

www.manatolivelugu.in

CEO & Chief Editor : Vanga Nagaraj Reddy (Raju)

హైదరాబాద్

సోమవారం 10 ఆగస్టు 2026

సంపుటి : 1

సంచిక : 69

పేజీలు : 8

వెల : 2/-



బోనమెత్తిన కనుగుల ఛామితీ

ఆషాఢ మాస బోనాల ఉత్సవాల్లో భాగంగా పాతబస్తీలో కనుగుల శ్రీనివాస్ కుటుంబ సభ్యులు మనీ రాజు కనుగుల మహతి, కనుగుల లాస్య తదితరులు పాల్గొని నల్ల పోచమ్మ అమ్మవారికి బోనం సమర్పించారు.

మన తొలివెలుగు, ఓల్డ్ సిటీ



బోనమెత్తిన పాతబస్తీ



చాంద్రాయణగుట్ట


లాల్ దర్వాజా సింహవాహిని మహంకాళి అమ్మవారి 118వ బోనాల జాతర ఉత్సవాలు ఆదివారం కనుల పండువగా కొనసాగాయి. మహిళా భక్తులు సంప్రదాయ ప్రవృత్తంతో బోనాలను తీసుకురాగా....యువకులు పోతరాజు వేషధారణలో భక్తులను

విశేషంగా అలరించారు. శివసత్తుల చిందులతో ఆ ప్రాంతమంతా మార్కెట్ గింది. జోగిసీలు మెట్ల బోనాలతో నృత్యాలు చేస్తూ ముందుకు కదిలారు. తెల్లవారుజామున 3 గంటలకు జల్లి కడువా, 4 గంటలకు బలిహరణ కార్యక్రమాలు నిర్వహించారు. అనంతరం ఉదయం 5.30 గంటలకు మాజీ మంత్రి టి.దేవేందర్ గౌడ్ - మిగతా3లో

- కన్నుల పండువగా లాల్ దర్వాజా బోనాలు
- మొదటి బోనం సమర్పించిన దేవేందర్ గౌడ్ కుటుంబం
- పట్టు వస్త్రాలు సమర్పించిన మంత్రి పొన్నం ప్రభాకర్, పీసీసీ అధ్యక్షుడు మహేశ్ కుమార్
- బంగారు బోనమెత్తిన కొందా సురేఖ.. అలరించిన పోతరాజులు

స్వాతంత్ర్య పోరాటానికి 'క్విట్ ఇండియా' కొత్త శక్తినిచ్చింది

- క్విట్ ఇండియా ఉద్యమం స్వాతంత్ర్య పోరాటానికి కొత్త ఊపునిచ్చిందన్న ప్రధాని
- ఉద్యమకారుల ధైర్యసాహసాలు, త్యాగాలు తరతరాలకు స్ఫూర్తిదాయకమని వ్యాఖ్య
- 'డూ ఆర్ డై' సంకల్పాన్ని దేశప్రజల్లో నింపిందని గుర్తు చేసుకున్న అమిత్ షా
- ఉద్యమకారులకు నివాళులర్పించిన ప్రధాని, కేంద్ర హోంమంత్రి, యూపీ సీఎం



- పాకిస్థాన్ పాలకులపై స్థానికుల ఆగ్రహం
- ఉగ్రమూకల మనుగడ ఇక కష్టమేనా!
- పీఓకేలో ఇస్లామాబాద్ పాలకుల ఏకపక్ష విధానాలు
- స్థానిక ఆకాంక్షల అణచివేత, జమ్మూకశ్మీర్ వలసదారుల రాజకీయ ఆధిపత్యంపై దశాబ్దాలుగా గూడుకట్టుకున్న అసంతృప్తి
- ప్రస్తుతం హింసాత్మక నిరసనలు, తిరుగుబాటు

పీఓకేలో మూడున్ను సమీకరణాలు



- 'హర్ ఘర్ తిరంగా'లో ఉత్సాహంగా పాల్గొనండి
- దేశ ప్రజలకు ప్రధాని మోదీ పిలుపు
- హర్ ఘర్ తిరంగా క్యాంపెయిన్ లో ప్రజలు ఉత్సాహంగా పాల్గొనాలని పిలుపునిచ్చిన మోదీ
- ఆగస్ట్ 9 నుంచి 17 వరకు దేశవ్యాప్తంగా వివిధ కార్యక్రమాలు
- వందేమాతరం 150వ వార్షికోత్సవం సందర్భంగా ఈసారి మరింత ప్రత్యేకం



దేశవ్యాప్తంగా విస్తృతంగా తిరంగా యాత్రలు

పెద్ది లేడని బాధపడొద్దు.. పెద్దన్నగా నేనున్నా



- నల్లబెల్లిలో సుదర్శన్ రెడ్డి దశదిన కర్మకు హాజరైన కేసీఆర్
- ఆత్మీయుడి కుటుంబాన్ని ఓదార్పుతూ భావోద్వేగానికి గురైన మాజీ సీఎం
- 'పెద్ది భౌతికంగా మన మధ్య లేకపోయినా ఎలాంటి ఆందోళన చెందొద్దు.. ధైర్యం కోల్పోవద్దు
- కుటుంబానికి పెద్దదిక్కుగా నేనున్నా. పార్టీ అండగా ఉంటుంది

పరంగల్ తెలంగాణ ఉద్యమకారుడు, నర్సంపేట మాజీ ఎమ్మెల్యే పెద్ది సుదర్శన్ రెడ్డి లేరన్న వాస్తవాన్ని జీర్ణించుకోలేక బీఆర్ఎస్ అధినేత కేసీఆర్ తీవ్ర భావోద్వేగానికి గురయ్యారు. ఆత్మీయుడి కుటుంబాన్ని పరామర్శించేందుకు ఆదివారం ఎర్రవెల్లి ఫౌండేషన్ నుంచి వరంగల్ జిల్లా నల్లబెల్లికి మధ్యాహ్నం 3.50 గంటలకు వచ్చారు. తొలుత పెద్ది చిత్రపటానికి నివాళు లర్పించారు. అనంతరం పెద్ది భార్య స్వప్న, పిల్లలు, తల్లి అమృతమ్మ, అన్నదమ్ములు, ఇతర కుటుంబ సభ్యులను ఓదార్చారు. పిల్లలను అక్కున చేర్చుకుని కాసేపు - మిగతా3లో



యువతకు ఐవైసి ఎప్పుడూ తోడుంటుంది

- 'ఏదో ఒకరోజు అమిత్ షా సమాధానం చెప్పక తప్పదు
- రాహుల్ గాంధీ కీలక వ్యాఖ్యలు
- కేంద్ర హోంమంత్రి అమిత్ షా స్పందించకపోవటాన్ని తప్పుపట్టిన రాహుల్
- విద్యార్థుల ప్రతిభ్యని కార్యక్రమంలో ఓ విద్యార్థి ఆవేదనను పంచుకున్న కాంగ్రెస్ అగ్రనేత

నేడే ఆఖరు

ఎన్యూమరేషన్ ఫారాలను బీఎల్ ఓలకు సమర్పించడానికి గడువు నేటితోనే ముగియనుంది

- రాత్రి 12 గంటల వరకు ఎన్యూమరేషన్ ఫారాలు తీసుకోవాలని బీఎల్ ఓలకు ఆదేశం
- ఫారం ఇవ్వకుంటే ముసాయిదా ఓటర్ల జాబితాలో పేరు తొలగింపు
- భవిష్యత్తులో పౌరులకు కీలకంగా మారనున్న సర్-2026 జాబితా
- తుది జాబితాలో పేరు లేకుంటే భవిష్యత్తులో చిక్కులు
- మళ్లీ కొత్త ఓటరుగా దరఖాస్తు చేసుకోవాలంటే తిప్పులు



హైదరాబాద్ ఓటర్ల జాబితా ప్రత్యేక విస్తృత సవరణ (సర్)-2026 కార్యక్రమంలో భాగంగా మీ ఎన్యూమరేషన్ ఫారాన్ని పూరించి మీ ప్రాంత బాత్ స్టాయి అధికారి (బీఎల్ ఓ)కి ఇంకా సమర్పించలేదా? అయితే త్వరపడండి. పూ రించిన ఎన్యూమరేషన్ ఫారాలను బీఎల్ ఓలకు

కు సమర్పించడానికి గడువు నేటితోనే ముగియనుంది. ఫారం ఇవ్వకుంటే ఈ నెల 17న ప్రచురించనున్న సర్ ముసాయిదా ఓటర్ల జాబితాలో మీ పేరును తొలగించ నున్నారు. ఒకవేళ ముసాయిదా జాబితాలో పేరు తొలగిస్తే మళ్లీ కొత్తగా ఓటరుగా నమోదు కావడానికి ఫారం--6 దరఖాస్తు చేసుకోక తప్పదు. దీనితోడు సర్--2002 ఓటర్ల జాబితాలో ఉన్న మీ ఓటు లేదా మీ బంధువుల ఓట్ల వివరాలను స్వీయప్రవీకరణ ఫారంలో నివి ఇవ్వాలి ఉంటుంది. సర్ పెద్దయ్యలే ప్రకారం ఆగస్టు 17 నుంచి సెప్టెంబర్ మధ్య కాలంలో కొత్త ఓటర్ల నమోదుకు దరఖాస్తుతోపాటు - మిగతా3లో

దేశవ్యాప్తంగా విస్తృతంగా తిరంగా యాత్రలు

భారతదేశం 80వ స్వాతంత్ర్య దినోత్సవ సందర్భాలకు సిద్ధమవుతున్న వేళ దేశ ప్రజలంతా ‘హర్ ఘర్ తిరంగా’ ఉద్ద్యమంలో ఉత్సాహంగా పాల్గొనాలని ప్రధాని నరేంద్ర మోదీ శనివారం పిలుపునిచ్చారు. మన త్రివర్ణ పతాకం దేశానికి గర్వకారణం మాత్రమే కాకుండా, దేశం కోసం ఎప్పటికప్పుడు అత్యుత్తమంగా పనిచేయాలనే స్ఫూర్తిని అందించే శక్తి అని మోదీ అభివర్ణించారు. ఆదివారం రోజు సోషల్ మీడియా ప్లాట్‌ఫాం ఎక్స్‌లో ప్రధాని నరేంద్ర మోదీ ఈ సందేశం ఇచ్చారు. హర్ ఘర్ తిరంగా క్యాంపెయిన్‌లో ఉత్సాహంగా పాల్గొని, వికసిత్ భారత్ నిర్మాణానికి తమ వంతు సహకారం అందించాలన్న సంతకానికి కట్టుబడి ఉండాలని ప్రజల్ని కోరారు. ప్రతి ఇంటా జాతీయ జెండా ఎగురవేయాలని అభ్యర్థించారు. ఇంకా ఈ ఏడాది హర్ ఘర్ తిరంగా ప్రచారానికి ఒక ప్రత్యేకత ఉందని మోదీ పేర్కొన్నారు. మన జాతీయ గేయం వందేమాతరం రూపకల్పన జరిగి 150 ఏళ్ు పూర్తవుతున్న సందర్భంగా ఈ వేడుకల్ని వందేమాతరానికి అంకితం ఇవ్వడం గర్వకారణమని చెబ్బడించారు.

2022లో ఆజాద్ కా అమృత్ మహోత్సవ్ కింద ప్రారంభమైన హర్ ఘర్ తిరంగా ప్రచారం ఇప్పుడు కోట్లాది మంది పౌరులు స్వచ్ఛందంగా పాల్గొనే జాతీయ సంప్రదాయంగా మారింది. దీని ద్వారా ప్రజలకు త్రివర్ణ పతాకంతో వ్యక్తిగత అనుబంధాన్ని పెంచడం సహా స్వాతంత్ర్య సమరయోధుల త్యాగాల్ని గుర్తు చేసుకోవడం, దేశభక్తి, జాతీయ ఐక్యతను బలోపేతం చేయడం ఈ కార్యక్రమం ప్రధాన ఉద్దేశాలు. ఈసారి ఆగస్టు 6న హర్ ఘర్ తిరంగా క్యాంపెయిన్‌ను లాంఛ్ చేయగా ఆగస్టు 9 నుంచి 17 వరకు దేశవ్యాప్తంగా వివిధ కార్యక్రమాలు నిర్వహించనున్నారు.

సెల్ఫీ విత్ తిరంగా, బైక్ ర్యాలీలు, ప్రత్యేక పోటీలు
ఇక 150 ఏళ్ళగా ‘వందేమాతరం’ దేశ ప్రజల్లో జాతీయ భావాన్ని, స్వాతంత్ర్య స్ఫూర్తిని రగిలిస్తోందని కేంద్ర సాంస్కృతిక మంత్రిత్వ శాఖ పేర్కొంది. ఈ ఇండిపెండిన్స్ డే సందర్భంగా అదే స్ఫూర్తి ప్రతి వీధిలో, ప్రతి ఇంటిలో ప్రతిస్పందించేలా కార్యక్రమాలు నిర్వహించనున్నట్లు తెలిపింది. ఇక్కడ ప్రతి ఇంటిపై జాతీయ జెండాను ఎగురవేయడంతో పాటు ప్రజలు దేశభక్తి, జాతీయ ఐక్యతను చాటి వివిధ కార్యక్రమాల్లో పాల్గొనేలా ఈసారి క్యాంపెయిన్‌ను రూపొందించారు. దేశవ్యాప్తంగా తిరంగా యాత్రలు, తిరంగా ర్యాలీలు, తిరంగా కచేరీలు, బైక్, సైకిల్ ర్యాలీలు నిర్వహించనున్నారు. కొన్ని ముఖ్యమైన ప్రాంతాల్లో త్రివర్ణ పతాక రంగులతో ప్రత్యేక అలంకరణలు, రైటింగ్ కార్యక్రమాలు, వినూత్న కాన్సర్ట్లు, రంగోలి పోటీలు కూడా ఏర్పాటు చేయనున్నారు. పౌరులు తమ ఇళ్లపై జాతీయ జెండాను ఎగురవేసి దానితో సెల్ఫీ తీసుకొని ఆ ఛాట్‌ను

పీఓకేలో మారుతున్న సమీకరణాలు

పాకిస్థాన్ ఆక్రమిత కశ్మీర్ (పీఓకే) అసెంబ్లీ ఎన్నికల వేళ రావల్‌కోట్ ప్రాంతం ప్రస్తుతం అశాంతి, నిరసనలతో అట్టుడుకుతోంది. ఇస్లామాబాద్ పాలకుల ఏకపక్ష నిర్ణయాలు, స్థానిక ప్రజల ఆకాంక్షల అణచివేత, జమ్మూకశ్మీర్ నుంచి వలస వచ్చిన వారి రాజకీయ అధిపత్యం నేపథ్యంలో దశాబ్దాలుగా స్థానికుల్లో నివురుగప్పిన నిప్పులా ఉన్న వ్యతిరేకత ఒక్కసారిగా పెల్లుబికింది. పాకిస్థాన్ ప్రభుత్వం, ఆ దేశ ఆర్మీ స్థానిక ప్రజల ఆకాంక్షలను కాలరాస్తూ, వారి రాజకీయ హక్కులను అణచివేస్తుందన్న కారణంతో పీఓకేలోని ప్రజలు తీవ్ర ఆగ్రహం వ్యక్తం చేస్తున్నారు. ఈ నేపథ్యంలో అసెంబ్లీ ఎన్నికల సమయంలో జూలై 27 నుంచి ఆగస్టు 1 మధ్యకాలంలో ఈ ప్రాంతంలో పరిస్థితులు పూర్తిగా అదుపుతప్పాయి. స్థానిక హక్కుల పరిరక్షణను కోరుతూ ప్రజలు చేపట్టిన ఆందోళనలు హింసాత్మకంగా మారాయి. ఆందోళనకారులు ఆగ్రహంతో భద్రతా బలగాలకు చెందిన వాచనాలను దగ్ధం చేశారు. పరిస్థితిని అదుపులోకి తెచ్చేందుకు భద్రతా బలగాలు పలుసార్లు జరిపిన కాల్పుల్లో ఇరువైపులా ప్రాణనష్టం సంభవించడంతో ఆ ప్రాంతంలో భయానక వాతావరణం నెలకొంది.

నిరసనలకు కారణాలు ఏంటి?

స్థానిక ప్రజల ఆకాంక్షలను పాకిస్థాన్ ఆర్మీ, ప్రభుత్వం పట్టించుకోవడం లేదన్న అసంతృప్తి పీఓకే జనాల్లో ఉంది. దశాబ్దాల క్రితం జమ్మూకశ్మీర్ నుంచి వలస వచ్చి స్థిరపడిన వారు రాజకీయ అధిపత్యం చలాయించడం ఈ అసంతృప్తికి అజ్ఞుం పోసింది. స్థానిక ఆకాంక్షలను పక్కనపెట్టి, పూర్తిగా పాకిస్థాన్ జాతీయ అజెండాకు అనుకూలంగా వలసదారులు వ్యవహరించడం స్థానికుల్లో తీవ్ర ఆగ్రహం తెప్పించింది. గిల్గిత్-బాల్టిస్తాన్ స్వయం ప్రతిపత్తిని కుదిపేయేందుకు జరిగిన ప్రయత్నాలు, ఆ ప్రాంతాలను సాధారణ ప్రావిన్సులుగా మార్చాలన్న ఇస్లామాబాద్ పాలకుల ఆలోచనలు ఈ అగ్నికి మంట అజ్ఞుం పోశాయి. ఈ ప్రాంతాన్ని పూర్తిస్థాయిలో పట్టు బిగించాలని చూస్తున్న ఇస్లామాబాద్ పాలకులు, దశాబ్దాలుగా ఇక్కడి ప్రజల ప్రాథమిక రాజ్యాంగ హక్కులను కాలరాస్తూ వస్తున్నారు. ఇక్కడ సరైన ప్రజాస్వామ్య వ్యవస్థను అమలు చేయకుండా ప్రజలపై ఉక్కుపాదం మోపుతూ వచ్చింది.

370 రద్దు తర్వాత పరిణామాలు

2019లో ప్రధాని నేతృత్వంలోని కేంద్రం ఆర్థికర్ 370ని రద్దు చేసింది. జమ్మూకశ్మీర్‌కు ఉన్న స్వయంప్రతిపత్తి హోదాను రద్దు చేసి, కేంద్ర పాలిత ప్రాంతంగా గుర్తించింది. ఈ పరిణామం సరిహద్దు అవతిలి వైపు ఉన్న పీఓకేలో తీవ్ర రాజకీయ ప్రకంపనలు సృష్టించింది. ముఖ్యంగా గిల్గిత్-బాల్టిస్తాన్‌తో పాటు పీవోకేలోని ఇతర ప్రాంతాల్లో స్థానిక రాజకీయ పార్టీలకు ఓ రకంగా దైర్ఘ్యాన్ని సూరిపోసింది. ఈ ప్రాంతాలను పాకిస్థాన్ రాజ్యాంగ చట్టంలోకి బలవంతంగా తీసుకురావడానికి, ప్రత్యేక హోదాను తొలగించడానికి ప్రయత్నాలు కూడా మొదలయ్యాయి. 2020లో ఇప్రాన్ ఖాన్ నేతృత్వంలోని పాకిస్థాన్ ప్రభుత్వం గిల్గిత్-బాల్టిస్తాన్‌కు ‘తాత్కాలిక ప్రావిన్సియల్ హోదా’ను కల్పించే ప్రయత్నం చేసింది. ఈ హోదా ఇన్న అంతా ఈ ప్రాంతానికి మంచే జరుగుతుందని నమ్మించింది. కానీ, స్థానికులు దానికి



ప్లుతీప్రప్లుతీఅతీమిఅప్లు.ఎశేఎ వెబ్‌సైట్‌లో అప్లోడ్ చేయాలని అధికారులు కోరారు.

దేశవ్యాప్తంగా విస్తృతంగా తిరంగా యాత్రలు

హర్ ఘర్ తిరంగా కార్యక్రమం ఇప్పటికీ దేశవ్యాప్తంగా జోరందుకుంది. కేంద్ర హోం మంత్రి అమిత్ షా పుదుచ్చేరిలో ఆదివారం రోజు ఈ హర్ ఘర్ తిరంగా యాత్రలో పాల్గొన్నారు. మురుగా థియేటర్ సిగ్నల్ వద్ద ఈ యాత్రను నిర్వహించగా భారీ సంఖ్యలో జనం భాగస్వాములయ్యారు. తమిళనాడులోని తిరువణ్ణూమలై అరుణాచలేశ్వర ఆలయంలో పూజలు నిర్వహించిన అనంతరం ఆయన ఈ యాత్రకు హాజరయ్యారు. ఇక త్రివర్ణ పతాకం దేశ గర్వం, ఐక్యతకు ప్రతీక అన్నారు బీజేపీ జాతీయ అధ్యక్షుడు నితిన్ నఖీన్. ప్రధాని మోదీ నాయకత్వంలో హర్ ఘర్ తిరంగా కార్యక్రమం ప్రతి ఒక్కరిలో దేశభక్తి స్ఫూర్తిని మరింత పెంచుతోందని పేర్కొన్నారు. ప్రజలు ప్రతి ఇంట్లో, ప్రతి ఒక్కరి హృదయంలో త్రివర్ణ పతాకాన్ని భాగం చేయాలని కేంద్ర మంత్రి కిరణ్ రిజిజు కోరారు. ఇక హర్ ఘర్ తిరంగా 2026ను దేశవ్యాప్తంగా దేశభక్తి పదదగ్గా జరుపుకోవాలని మంత్రి పీయూష్ గోయల్ పిలుపునిచ్చారు.

‘డూ ఆర్ డై’ పిలుపు స్వాతంత్ర్య పోరాటానికి కొత్త ఊపు

ఇంకా అందమాన్ నికోబార్ దీవుల నుంచి మణిపూర్, ఉత్తరాఖండ్, జమ్మూకశ్మీర్, సిక్కిం వరకు పలు ప్రాంతాల్లో

ఆదివారం తిరంగా యాత్రలు, ఇతర కార్యక్రమాలు నిర్వహించారు. అందమాన్ రాజధాని శ్రీ విజయపురంలో భారత ఉప రాష్ట్రపతి సీమీ రాధాకృష్ణన్ ‘హర్ ఘర్ తిరంగా’ ప్రచారం ప్రారంభించారు. ఆగస్టు క్రాంతి దివస్ సందర్భంగా ప్లాగ్ పాయింట్ వద్ద జాతీయ జెండాను ఎగురవేశారు. 1942 ఆగస్టు 8న మహాత్మా గాంధీ ఇచ్చిన ‘డూ ఆర్ డై’ పిలుపు దేశవ్యాప్తంగా స్వాతంత్ర్య పోరాటానికి కొత్త ఊపునిచ్చిందని ఉపరాష్ట్రపతి గుర్తుచేశారు. భారత్ ఎప్పుడూ తాంత్రిని కోరుకుంటుందని దేశ ప్రయోజనాలు, సార్వభౌమత్వాన్ని కాపాడుకునేందుకు భారత్ ఎప్పుడూ సిద్ధంగా ఉండాలని పేర్కొన్నారు.

ఉత్తరాఖండ్ ముఖ్యమంత్రి పుష్పర్ సింగ్ ధామి దెహ్రూడన్‌లోని గాంధీ పార్క్‌లో నిర్వహించిన యాత్రలో పాల్గొన్నారు. అక్కడి నుంచి క్లాక్ టవర్ వరకు వేలాది మందితో కలిసి తిరంగా యాత్ర నిర్వహించారు. జమ్మూకశ్మీర్ పుల్వామా జిల్లాలో కూడా నిర్వహించిన భారీ తిరంగా ర్యాలీలో వందలాదిగా విద్యార్థులు, ప్రభుత్వ అధికారులు పాల్గొన్నారు. మణిపూర్ ఇంఫాలోలో నిర్వహించిన హర్ ఘర్ తిరంగా యాత్రలో సీఎం ఖేవీందర్ సింగ్, సిక్కిం గింగ్‌టేక్‌లో రాష్ట్ర బీజేపీ అధ్యక్షుడు డీఆర్ థాపా తిరంగా యాత్ర నిర్వహించారు. మొత్తంగా హర్ ఘర్ తిరంగా కార్యక్రమం, దేశవ్యాప్తంగా జాతీయ ఐక్యత, దేశభక్తి సందేశాన్ని విస్తృతంగా చాటుతోంది.



ఒప్పుకోలేదు. తమ ప్రాంతానికి శాశ్వత హోదా తేలేనంత వరకు దీనిని పాకిస్థాన్‌లో అధికారికంగా కలిపేయడం చట్టవిరుద్ధమంటూ వారు నినదించారు. తాత్కాలిక హోదా మునుగులో పాకిస్థాన్ తమ ప్రాంతాన్ని శాశ్వతంగా ఆక్రమించుకోవాలని చూస్తోందని అప్రమత్తమయ్యారు. ఈ క్రమంలోనే పాకిస్థాన్ విధానాలకు వ్యతిరేకంగా ఒక కొత్త తరహా ప్రతిఘటనకు సిద్ధమయ్యారు.

రాజకీయ అధిపత్యం వలసదారులదే

పీఓకే అసెంబ్లీ ఎన్నికలు జూలై 27, ఆగస్టు 2, ఆగస్టు 10 తేదీల్లో మూడు విడతలుగా జరిగాయి. పీఓకే లెజిస్లేటివ్ అసెంబ్లీలో మొత్తం 53 స్థానాలు ఉండగా, జమ్మూకశ్మీర్ నుంచి వలస వచ్చిన శరణార్థుల కోసం ప్రత్యేకంగా 12 స్థానాలు రిజర్వ్ చేశారు. ఇందులో జమ్మూ, కశ్మీర్ వారికి చలో 6 స్థానాలను కేటాయించారు. పాకిస్థాన్‌లోని వివిధ ప్రాంతాల్లో స్థిరపడిన ఈ శరణార్థులు పాకిస్థాన్ జాతీయ పార్టీల తరపున ప్రాతినిధ్యం వహిస్తూ, ప్రతి ఎన్నికల్లోనూ ఫలితాలను శాసిస్తున్నారు. అయితే, ఈ 12 మంది సభ్యులు పీవోకే స్థానిక ప్రజల ఆకాంక్షలను ఏమాత్రం ప్రతిబింబించడం లేదని, కేవలం పాకిస్థాన్ రాజకీయ ప్రయోజనాలే నెరవేరుస్తున్నారని స్థానికులు గట్టిగా నమ్ముతున్నారు. పాకిస్థాన్ ప్రభుత్వాలు ఇప్పటివరకు కశ్మీర్‌ను తమ ‘ధమని’గా అభివర్ణిస్తూ, వేర్పాటువార ఉద్యమానికి మద్దతునిచ్చాయి. ఈ నేపథ్యంలో కశ్మీర్ నుంచి వచ్చిన సభ్యులు వ్యతిరేకిస్తే అది ద్రోహంతో భావన ఒకప్పుడు ఉండేది. రానురానూ పాకిస్థాన్ ప్రభుత్వాలు వారికి ఇచ్చే ప్రాధాన్యత పెరగడం, స్థానికుల మనోభవాలను పట్టించుకోకపోవడం జరగుతూ వచ్చింది. శరణార్థుల రాజకీయ ప్రాభవం కూడా భారీగా పెరిగింది. ఈ పరిణామాలతో స్థానిక ప్రజల్లో ఆగ్రహ జ్వాలలు కట్టలు తెంచుకున్నాయి.

అప్పుడు జమ్మూకశ్మీర్‌లో, ఇప్పుడు పీఓకేలో హింస

ఒకప్పుడు జమ్మూకశ్మీర్‌లోని 10 జిల్లాల్లో ఎన్నికలు ఉంటే భారీగా బలగాలను మోహరించేవారు. పోలింగ్ కేంద్రాలకు ప్రత్యేకంగా బలగాలను కేటాయించేవారు. ఇప్పుడు ఆ పరిస్థితి జమ్మూకశ్మీర్‌లో లేదు. కానీ, అలాంటి ఉద్రిక్త పరిస్థితులు పీఓకేలో తలెత్తున్నాయి. హింసాత్మక వాతావరణం జమ్మూకశ్మీర్ నుంచి పాకిస్థాన్ ఆక్రమిత కశ్మీర్‌కు పాకింది. గతంలో జమ్మూకశ్మీర్‌లో ఎలాంటి వ్యతిరేకత ఉండేదో, ఇప్పుడు అక్కడి ప్రజలు పూర్తిగా పాకిస్థాన్ వ్యతిరేకంగా

యువతకు ఐవైసి ఎప్పుడూ తోడుంటుంది

నీట్ పేపర్ లీకేజీకి వ్యతిరేకంగా ఆందోళన చేసిన విద్యార్థులపై పోలీసుల దాడి ఘటనకు సంబంధించి కేంద్ర హోంమంత్రి అమిత్ షా స్పందించకపోవటాన్ని ప్రతిపక్ష నేత రాహుల్ గాంధీ తప్పుబట్టారు. అమిత్ షా ఏదో ఒకరోజు సమాధానం చెప్పక తప్పదన్నారు. ప్రధాని మోదీ విద్యార్థులకు క్షమాపణలు చెప్పటానికి బదులు వారినే క్షమిస్తున్నానని ప్రకటించటం విడ్డూరంగా ఉందన్నారు. ప్రయాగ్‌రాజ్‌లో శనివారం జరిగిన ‘ఛాత్రోంకి గూంజో?’ (విద్యార్థుల ప్రతిఘ్నం) కార్యక్రమంలో ఓ విద్యార్థి తనతో వంచుకున్న ఆవేదనను రాహుల్ ‘ఎక్స్’ ద్వారా ఆదివారం పంచుకున్నారు.

ఉన్న భూమి అమ్మి, అది చాలక అమ్మలు చేసి మరీ పరీక్షకు సిద్దమైతే చివరికి దక్కిందేమీ లేదని బాధిత విద్యార్థి వాపోయింట్లు రాహుల్? చెప్పారు. ఇప్పుడు తనకు ఏదారీ కనిపించటం లేదని అతడు తనతో చెప్పినట్లు తెలిపారు. ఇది ఆ విద్యార్థి వైఫల్యం కాదని, అతని కష్టానికి తగిన ప్రతిఫలం ఇవ్వలేని ప్రస్తుత వ్యవస్థ వైఫల్యమని ఆయన విమర్శించారు. యువతే దేశానికి వెలుగు అని, వారికి తమ పార్టీ పూర్తి అందగా ఉంటుందని రాహుల్ గాంధీ హామీ ఇచ్చారు.

‘యువతకు ఐవైసి ఎప్పుడూ తోడుంటుంది’

ఇండియన్ యూత్ కాంగ్రెస్ (ఐవైసీ) వ్యవస్థాపక దినోత్సవం సందర్భంగా సంస్థ సభ్యులకు శుభాకాంక్షలు తెలిపారు. భారతదేశపు గొప్ప బలం యువతేనని ఆయన పేర్కొన్నారు. అలాగే, యువ భారతీయులకు తమ గళాలను, ఆందోళనలను వినిపించడానికి, తమ హక్కులు, కలలు, ఆకాంక్షల కోసం పోరాడటానికి ఒక వేదికను అందించడంలో ఐవైసికి ఉన్న ప్రాముఖ్యాన్ని ఎక్స్‌లో ప్రస్తావించారు. “ఐవైసీ వ్యవస్థాపక దినోత్సవం సందర్భంగా ఇండియన్ యూత్ కాంగ్రెస్ సభ్యులందరికీ శుభాకాంక్షలు. భారతదేశపు అతిపెద్ద బలం దాని యువతే. యువ భారతీయులకు ఒక వేదికను అందించడంలో ఐవైసికి అద్భుతమైన చరిత్ర ఉంది. యువత తమ గొంతుకనను వినిపించడంలో, వారి సమస్యలను లేవనెత్తడంలో, వారికి వ్యతిరేకంగా రూపొందించిన వ్యవస్థతో పోరాడడంలో, ఐవైసి ప్రతి అడుగులోనూ వారికి అందగా నిలుస్తుంది” అని ఆ పోస్టులో పేర్కొన్నారు. కాగా, రాహుల్ గాంధీ ఉత్తర్‌ప్రదేశ్‌లోని ప్రయాగ్‌రాజ్‌లోని కెపి గ్రౌండ్‌లో శనివారం ‘ఛత్రోన్ కీ గూంజో’ కార్యక్రమాన్ని నిర్వహించారు. ఈ కార్యక్రమంలో నిరుద్యోగ సమస్యపై కేంద్ర ప్రభుత్వంపై తీవ్రంగా విమర్శలు గుప్పించారు.

ఐవైసీని ఎప్పుడు స్థాపించారు?

భారత జాతీయ కాంగ్రెస్ యువజన విభాగమైన భారత యువజన కాంగ్రెస్ 1960 ఆగస్టు 9న స్థాపించారు. ఈ పార్టీ గతంలో కాంగ్రెస్ పార్టీలోనే ఒక భాగంగా ఉండేది. ఆ తర్వాత,అప్పటి ప్రధానమంత్రి ఇందిరా గాంధీ దీనిని ఒక అనుబంధ సంస్థగా ఏర్పాటు చేశారు. ప్రస్తుతం, ఈ సంస్థలో రెండు కోట్లకు పైగా సభ్యులు ఉన్నారు. ఈ సంస్థ ‘శక్తి సూపర్ ప్లీ’ అనే ప్రచారంతో సహా అనేక కార్యక్రమాలను నిర్వహిస్తోంది0. అయితే, వీటి ప్రధాన లక్ష్యం కాంగ్రెస్ పార్టీతో మహిళల దేశవ్యాప్త అనుబంధాన్ని, భాగస్వామ్యాన్ని పెంపొందించడం, బలోపేతం చేయడం. ఇతర కార్యక్రమాల్లో భారత్ జోడో నాయకత్వ కార్యక్రమం, పెష్టా ఓటు, ఇందిరా ఫెలోషిప్, యువత హక్కుల కోసం గళం విప్పడం వంటివి ఉన్నాయి. ప్రస్తుతం ఉదయ భాను బిల్, కృష్ణ అల్లూరూ ఈ సంస్థకు అధ్యక్షుడిగా, సంయుక్త కార్యదర్శిగా పనిచేస్తున్నారు.

ఆదివాసీలే అసలైన యజమానులు

ప్రపంచ ఆదివాసీ దినోత్సవం(ఆగస్టు 9) సందర్భంగా దేశంలోని ఆదివాసీ సోదర సోదరీమణులందరికీ రాహుల్? గాంధీ ఎక్స్‌?లో శుభాకాంక్షలు తెలియజేశారు. ఆదివాసీలే దేశపు అసలైన యజమానులని, వారి విభిన్న సంస్కృతి, సంప్రదాయాలు భారతదేశానికి లభించిన అమూల్యమైన వారసత్వ సంపదగా ఆయన కొనియాడారు. భూమి, అటవీ సంపదపై సాగుతూ ఉన్న హక్కులతో పాటు, వారి అస్తిత్వం ఆత్మగౌరవం కోసం సాగే పోరాటంలో వారికి అందగా నిలుస్తామని హామీ ఇచ్చారు.

స్వాతంత్ర్య పోరాటానికి

‘క్విట్ ఇండియా’ కొత్త శక్తినిచ్చింది

చారిత్రాత్మక క్విట్ ఇండియా ఉద్యమం స్వాతంత్ర్య సంగ్రామానికి కొత్త శక్తిని అందించిందని ప్రధానమంత్రి నరేంద్ర మోదీ అన్నారు. ఈ ఉద్యమ వార్షికోత్సవం సందర్భంగా ఆదివారం ఆయన స్వాతంత్ర్య సమరయోధులకు ఘనంగా నివాళు లర్పించారు. వారి దైర్ఘసాహసాలు, త్యాగాలు రాబోయే తరాలకు ఎల్లప్పుడూ స్ఫూర్తినిస్తూనే ఉంటాయని ప్రధాని పేర్కొన్నారు. ఆగస్టు విప్లవంలో పాల్గొన్న నేతలను, సమరయోధులను స్మరించుకుంటూ ప్రధాని మోదీ ‘ఎక్స్‌లో ఒక పోస్ట్ చేశారు. “మహాత్మా గాంధీ నాయకత్వ స్ఫూర్తితో ప్రారంభమైన క్విట్ ఇండియా ఉద్యమం మన స్వాతంత్ర్య పోరాటానికి నూతన ఉత్తేజాన్ని ఇచ్చింది. వలస పాలన నుంచి విముక్తి పొందాలన్న మన ప్రజల అవంచల సంతకాన్ని ఇది ప్రతిబింబించింది. ఈ ఉద్యమంలో పాల్గొన్న వారందరినీ స్మరించుకుంటున్నాను. వారి దైర్ఘ్యం ప్రతి భారతీయుడికి ఎప్పటికీ స్ఫూర్తిదాయకమే” అని మోదీ తన సందేశంలో తెలిపారు. కేంద్ర హోంమంత్రి అమిత్ షా కూడా క్విట్ ఇండియా ఉద్యమకారులకు నివాళులర్పించారు. ఈ ఉద్యమం దేశప్రజలందరినీ ఏకతాటిపైకి తెచ్చిందని, ‘డూ ఆర్ డై’ (చేయండి లేదా చావండి) అనే సంతకాన్ని, అద్వితీయమైన దైర్ఘ్యాన్ని వారిలో నింపిందని ఆయన గుర్తు చేసుకున్నారు. జాతి ప్రయోజనాలకు ప్రథమ స్థానం ఇస్తూ, స్వదేశీని ప్రోత్సహిస్తూ ఆత్మనిర్భర్, వికసిత భారత్ లక్ష్యాలు కోసం పనిచేయడానికి ఈ రోజు స్ఫూర్తినివ్వాలని ఆయన పిలుపునిచ్చారు. ఉత్తరప్రదేశ్ ముఖ్యమంత్రి యోగి ఆదిత్యనాథ్ సైతం ఉద్యమకారుల దైర్ఘ్యాన్ని, త్యాగాలను స్మరించుకున్నారు. ‘డూ ఆర్ డై’ నినాదంతో సమరయోధులు జాతీయ చైతన్యాన్ని రగిలించి స్వాతంత్ర్య పోరాటానికి ఒక నిర్ణయాత్మక దిశను చూపారని ఆయన పేర్కొన్నారు. 1942 ఆగస్టు 8న బొంబాయిలో అఖిల భారత కాంగ్రెస్ కమిటీ ‘క్విట్ ఇండియా’ తీర్మానాన్ని ఆమోదించిన తర్వాత ఈ ఉద్యమం ప్రారంభమైంది. అప్పుడు మహాత్మా గాంధీ ‘డూ ఆర్ డై’ అనే చారిత్రాత్మక పిలుపునిచ్చారు. బ్రిటిష్ పాలన అంతం కావాలని డిమాండ్ చేశారు. బ్రిటిష్ ప్రభుత్వం కఠినంగా అణచివేసినప్పటికీ, దేశవ్యాప్తంగా నిరసనలు, సమ్మెలు వెల్లువెత్తాయి. భారత స్వాతంత్ర్య పోరాట తుది దశలో ఇది ఒక మహోద్యమంగా నిలిచింది

నల్లార్ స్వాతకోత్సవానికి సీజేబ వద్దు..

హైదరాబాద్‌లోని ప్రతిష్ఠాత్మక నల్లార్ యూనివర్సిటీ ఆఫ్ లా స్వాతకోత్సవానికి భారత ప్రధాన న్యాయమూర్తి (సీజేబి) జస్టిస్ సూర్యకాంత్‌ను ముఖ్య అతిథిగా ఆహ్వానించడాన్ని వ్యతిరేకిస్తూ విద్యార్థులు నిరసన గళం విన్నారు. ఈ మేరకు దాదాపు 450 మంది విద్యార్థులు సంతకాలు చేసి విశ్వవిద్యాలయ యాజమాన్యానికి ఒక లేఖ రాశారు. ఈ పరిణామం తెలంగాణ న్యాయ విద్యా వర్గాల్లో తీవ్ర చర్చనీయాంశంగా మారింది. వివరాల్లో వెలితే, 2026 జూన్ స్వాతకోత్సవానికి సీజేబి జస్టిస్ సూర్యకాంత్‌ను ముఖ్య అతిథిగా ఆహ్వానించే ప్రతిపాదనను విద్యార్థులు తీవ్రంగా వ్యతిరేకిస్తున్నారు. ఢిల్లీలో జరిగిన నీట్ నిరసనలపై సుప్రీంకోర్టులో జూలై 22న జరిగిన విచారణ సందర్భంగా సీజేబి నేతృత్వంలోని ధర్మాసనం చేసిన వ్యాఖ్యలే ఈ నిరసనకు ప్రధాన కారణం. ఆ రోజు విచారణ సందర్భంగా, నిరసనకారులపై పోలీసుల చర్యకు సంబంధించిన వీడియోలపై సుమోట్ విచారణ చేపట్టడానికి ధర్మాసనం నిరాకరించింది. ఈ క్రమంలో సీజేబి, “వీడియోలు చూసే ఆసక్తి మాకు లేదు.” “మూ సమయాన్ని, మీ సమయాన్ని వృథా చేయకండి” వంటి వ్యాఖ్యలు చేశారని విద్యార్థులు తమ లేఖలో పేర్కొన్నారు. సీజేబి వ్యాఖ్యలు అసంబద్ధంగా, బాధ్యతారహితంగా ఉన్నాయని, అందుకే ఆయనను స్వాతకో త్వవానికి పిలవరాదని వారు డిమాండ్ చేస్తున్నారు. తమ డిమాండ్‌కు మద్దతు ఉన్న విద్యార్థులు ఇప్పటికే ఒక పూట భోజనం చేయకుండా నిరసన తెలిపారు. తమ అభ్యర్థనను యాజమాన్యం పట్టించుకోకపోతే, వారం రోజుల నోటీసు ఇచ్చి ఆందోళనలు మరింత ఉద్ధృతం చేస్తామని హెచ్చరించారు. అయితే, నల్లార్ యాజమాన్యం స్వాతకోత్సవం తేదీని గానీ, ముఖ్య అతిథిని గానీ అధికారికంగా ఇంకా ప్రకటించలేదు. కానీ, ప్రతి ఏటా సీజేబిని స్వాతకోత్సవానికి ఆహ్వానించడం నల్లార్‌లో ఒక సంప్రదాయంగా వస్తోంది. కాగా, సీజేబి జస్టిస్ సూర్యకాంత్ విద్యార్థుల నిరసనను ఎదుర్కోవడం ఇది రెండోసారి. ఈ నెల మొదట్లో మంబైలోని టాటా ఆన్‌లైన్‌ల్యాబ్ ఆఫ్ సోషల్ సైన్సెస్‌లో జరగాల్సిన 86వ స్వాతకోత్సవానికి కూడా ఆయనే ముఖ్య అతిథిగా హాజరు కావాల్సి ఉంది. అయితే, ఎన్‌ఎఫ్‌బి అనుబంధ విద్యార్థులు నిరసన తెలిపే అవకాశం ఉందన్న ఇంటెలిజెన్స్ సమాచారంతో ఆ కార్యక్రమాన్ని చివరి నిమిషంలో వాయిదా వేశారు. ఇప్పుడు టీన్ తర్వాత నల్లార్‌లోనూ అదే పరిస్థితి పునరావృతం కావడం గమనార్హం. విద్యార్థుల లేఖతో నల్లార్ యాజమాన్యం ఇప్పుడు ఇరకాటంలో పడింది.

రాత పరీక్షకు పక్కా వ్యూహం

తెలంగాణ పోలీస్ నియామక మండలి పోలీస్, ఎస్పీఎఫ్, ఫైర్, జైల్డ్ శాఖల్లో ఖాళీగా ఉన్న 7,437 పోస్టుల భర్తీకి వేర్వేరుగా 4 నోటిఫికేషన్లు విడుదల చేసిన విషయం తెలిసిందే. పోలీస్ ఉద్యోగం సాధించాలనే లక్ష్యంతో వేలాది మంది యువత ప్రస్తుతం రాత పరీక్ష, శారీరక సామర్థ్య పరీక్షలకు సిద్ధమవుతున్నారు. ఖాతీ యూనిఫామ్ ధరించాలంటే కేవలం చదువుపైనే కాకుండా శారీరక దారుఢ్యం, మానసిక స్థైర్యం, క్రమశిక్షణపై కూడా దృష్టి పెట్టాలి. లక్ష్యంపై గురి, నిరంతర శ్రమ అనే సూత్రాన్ని పాటినూ ముందుకు సాగితే పోలీస్ ఉద్యోగం సాధించడం కష్టమేమీ కాదని నిపుణులు సూచిస్తున్నారు. సమయాన్ని వృథా చేయకుండా ఇప్పటి నుంచే సన్నద్ధతను ముమ్మరం చేయాలని చెబుతున్నారు.

పోలీస్ ఉద్యోగాల రాత పరీక్షకు సిద్ధమయ్యే అభ్యర్థులు ముందుగా అధికారిక సిలబస్పై పూర్తి అవగాహన పెంచుకోవాలి. అర్దమెట్రీక్, రీజనింగ్, జనరల్ స్టడీస్, తెలంగాణ సంస్కృతి, చరిత్ర, జాగ్రఫీ, పాలిటీ తదితర అంశాలకు ప్రామాణిక పుస్తకాలను ఎంపిక చేసుకుని క్రమవద్దలలో చదవాలి. ఒకేసారి ఎక్కువ పుస్తకాలు చదవడం కంటే, పరిమితమైన మంచి పుస్తకాలను పలుమార్లు చదవడం ప్రయోజనకరంగా ఉంటుంది.

కరెంట్ అఫైర్స్ కీలకం : పోలీ పరీక్షల్లో వర్తమాన అంశాలు కీలక పాత్ర పోషిస్తాయి. అందుకే ప్రతిరోజూ నాణ్యమైన వార్తా పత్రికలను చదవడంతో పాటు ముఖ్యమైన అంశాలను నోట్స్ రూపంలో రాసుకోవాలి. గత ఆరు నుంచి ఎనిమిది నెలల జాతీయ, అంతర్జాతీయ, తెలంగాణ, ఆంధ్రప్రదేశ్ ప్రాంతీయ పరిణామాలపై ప్రత్యేక దృష్టి పెట్టాలి. వారానికి కనీసం ఒక మాక్ టెస్ట్ రాయడం, గత ప్రశ్నపత్రాలను సాధన చేయడం ద్వారా పరీక్షలో సమయ పాలన, కచ్చితత్వం పెరుగుతాయి. ఫిజికల్ టెస్ట్ కీలక మలుపు : పోలీసు ఎంపిక ప్రక్రియలో శారీరక సామర్థ్య పరీక్షలు అత్యంత కీలకం. రాత పరీక్షకు సిద్ధమవుతున్నప్పటిే ఫిజికల్ ఈవెంట్లపై కూడా సమానంగా



దృష్టి పెట్టాలి. ప్రతి రోజూ ఉదయం లేదా సాయంత్రం కనీసం ఒకటి నుంచి రెండు గంటల పాటు రన్నింగ్, లాంగ్ జంప్, షాట్పుట్ వంటి ఈవెంట్లను సాధన చేయాలి. ప్రారంభంలో శరీర సామర్థ్యానికి అనుగుణంగా వ్యాయామం చేస్తూ క్రమంగా వేగం, దూరం, సామర్థ్యాన్ని పెంచుకోవాలి. ఆహారం, నిద్ర, క్రమశిక్షణ : శారీరక శిక్షణతో పాటు సరైన ఆహారం తీసుకోవడం కూడా అవసరం. శరీరానికి అవసరమైన ప్రోటీన్లు, పండ్లు, పాలు, డ్రై ఫ్రూట్స్ వంటి పోషకాహారాన్ని తీసుకోవాలి. తగినంత నీరు తాగడంతో పాటు ప్రతిరోజూ సరిపడా నిద్రపోవాలి. విశ్రాంతి లేకుండా అతిగా వ్యాయామం చేయడం వల్ల గాయాల బారిన పడే అవకాశం ఉంటుంది. కాబట్టి శిక్షణ, ఆహారం, విశ్రాంతి వచ్చు సమతుల్యత పాటించాలి.

“రన్నింగ్, లాంగ్ జంప్, షాట్పుట్ వంటి ఈవెంట్లలో మెరుగైన ప్రతిభ సాధించాలంటే రోజువారీ సాధన ప్రధాన

మార్గం. మైదానంలో నిర్ణీత సమయాన్ని తేటాయించి నిరంతరం ప్రాక్టీస్ చేయాలి. అవసరమైతే నిపుణులు, శిక్షకుల సలహాలు తీసుకోవాలి. కొందరు వ్యక్తులు, పోలీసుల ఆధ్వర్యంలో ఉచిత శిక్షణా కార్యక్రమాలకు కూడా నిర్వహిస్తుంటారు. వాటిని సద్వినియోగం చేసుకోవాలి” – స్వస్థ్ పీఈటీ లక్ష్యం ఒక్కటే : పోలీసు ఉద్యోగం సాధించాలనే కలను నిజం చేసుకోవాలంటే చివర నిమిషం వరకు వేచి ఉండకుండా ఇప్పటి నుంచే పక్కా ప్రణాళికతో ముందుకు సాగాలి. రోజువారీ చదువు, మాక్ టెస్టులు, గ్రౌండ్ ప్రాక్టీస్, సరైన ఆహారం, తగిన విశ్రాంతిని అలవాటుగా మార్చుకోవాలి. క్రమశిక్షణతో నిరంతరం శ్రమపై ఖాతీ యూనిఫామ్ ధరించాలనే కలను సాకారం చేసుకోవచ్చని నిపుణులు సూచిస్తున్నారు.

ప్రకాష్ గౌడ్ ఫ్యామిలీ వార్

హైదరాబాద్ : రాజేంద్రనగర్ రాజకీయం వేడెక్కింది. అధికారం, కుటుంబ బంధాలు, వ్యక్తిగత వివాహ నిర్ణయాలు కలగలిసి ఒక సంఘటనాత్మక పొలిటికల్ డ్రామాకు తెరలేపాయి. నియోజకవర్గంలో తిరుగులేని నాయకుడిగా గుర్తింపు పొందిన ఎమ్మెల్యే ప్రకాష్ గౌడ్కు సొంత ఇంట్లోనే ఊహించని సవాలు ఎదురైంది. ఆయన కుమారుడు సంతోష్ గౌడ్ నేరుగా తండ్రిపైనే తీవ్రస్థాయిలో తిరుగుబాటు బావుటా ఎగరవేసి, మీడియా ముందుకు రావడం రాష్ట్ర రాజకీయాల్లో తీవ్ర కలకలం రేపుతోంది. ప్రజాప్రతినిధిగా అధికార పీఠంపై ఉన్న తండ్రికి, తన ప్రేమ వివాహానికి రక్షణ కోరుతున్న కుమారుడికి నడుమ సాగుతున్న ఈ పోరు ఇప్పుడు తెలంగాణలో హాట్ టాపిక్‌గా మారింది.ఈ వివాదానికి మూలం సంతోష్ గౌడ్ ప్రేమ వివాహ నిర్ణయమే. రూపా రెడ్డి కుమార్తెను వివాహం చేసుకోవాలని నిశ్చయించుకున్నప్పటి నుంచి కుటుంబంలో తీవ్ర ఉద్రిక్తతలు చోటుచేసుకున్నాయి. కేవలం వివాహాన్ని అడ్డుకోవడమే కాకుండా, తమకు మద్దతుగా నిలిచిన వారిపై భౌతిక దాడులు చేయిస్తున్నారని సంతోష్ నేరుగా ఎమ్మెల్యేపైనే సంఘటన ఆరోపణలు చేశారు. ఇటీవల మణిక్‌గడలోని రూపా రెడ్డి నివాసంలో అచరచిత ప్రక్కలు ప్రవేశించి స్పృశించిన అలజడి మెంక ఎమ్మెల్యే ప్రకాష్ గౌడ్ హస్తం ఉందని, అంతర్గత అస్తి తగాదాలు, మనస్ఫురణలే ఈ దాడులకు కారణమని ఆయన స్పష్టం చేశారు.అధికార వర్గాల ఒత్తిడి, పోలీసుల చైఖరిపై కూడా సంతోష్ తీవ్ర స్థాయిలో ధ్వజమెత్తారు. ప్రాణభయంతో అత్యవసరంగా డయిల్-100 ద్వారా రక్షణ కోరినప్పటికీ, నార్సింగ్ పోలీసులు స్పందించిన తీరు అనుమానాస్పదంగా ఉందన్నారు. స్థానిక ప్రజాప్రతినిధి రాజకీయాధికారానికి పోలీసులు తలొగ్గారని, బాధితులకు న్యాయం చేయాల్సిందే పోయి, రివ్యూలో తమపైనే అక్రమ కేసులు బనాయించేందుకు కుట్ర వస్తుతున్నారని ఆయన ఆరోపించారు. నిజాలు బయటపెట్టినందుకు తమ ప్రాణాలకు మరింత ముప్పు పెరిగిందని ఆందోళన వ్యక్తం చేశారు.అటు



బాధితులూ రూపా రెడ్డి సైతం ఇది ఒక ముందస్తు ప్రణాళిక ప్రకారం జరుగుతున్న రాజకీయ కుట్ర అని పేర్కొన్నారు. తమను జైలుకు పంపించేందుకు ఎమ్మెల్యే వర్గం తీవ్ర ప్రయత్నాలు చేస్తోందని, ప్రకాంతంగా జీవించే తమ కుటుంబానికి పోలీసు ఉన్నతాధికారులు రక్షణ కల్పించాలని విజ్ఞప్తి చేశారు. అయితే, ఈ డ్రామాలో ఊహించని మలుపుగా రూపారెడ్డిని పోలీసులు చిట్టల పేరుతో మోసాలకు పాల్పడ్డారనే కేసులో అరెస్టు చేయడం స్థానికంగా మరింత ఉత్కంఠను పెంచింది. ఇది పోలీసులపై వచ్చిన ఆరోపణల కవర్-అప్ చర్యగా లేక పాత కేసుల అమలులో భాగమో అనే చర్చ మొదలైంది.మరోవైపు ఈ సంఘటన ఆరోపణలపై ఎమ్మెల్యే ప్రకాష్ గౌడ్ శైలి పూహాత్మకంగా ఉంది. వాడెవరో

తనకు తెలియదని, ఈ వ్యవహారంతో తనకు ఎలాంటి సంబంధం లేదని ఆయన సింపుల్ గా కొట్టి పారేశారు. సొంత కుమారుడి గుర్తింపునే ప్రశ్నించేలా వ్యాఖ్యానించడం ద్వారా ఈ వివాదం తీవ్రతను తగ్గించేందుకు ప్రయత్నించారా లేక సరైన సమయంలో పూర్తిస్థాయి సమాధానం చెప్పేందుకు సమయం తీసుకుంటున్నారా అనే కోణంలో విశ్లేషకులు భావిస్తున్నారు.మొత్తానికి రాజేంద్రనగర్ శాసనసభ్యుడి కుటుంబంలో రగులుకున్న ఈ నిప్పు, ఇప్పుడు తెలంగాణ వ్యాప్తంగా రాజకీయంగా పెద్ద దుమారాన్నే రేపుతోంది. అధికార బలం, కుటుంబ అంతర్గత వివాదాలు, పోలీసు వ్యవస్థ తీరు కలగలిసిన ఈ ఎవెనింగ్ రాటోయ్ రోజుల్లో ఏ మలుపు తిరుగుతుందో వేచి చూడాలి.

100 ఎకరాల్లో బస్ డిపో

హైదరాబాద్ : హైదరాబాద్‌లో ట్రాఫిక్ పెరుగుతోంది.. ఎక్కడికక్కడే పై ఓవర్లు, అందర్‌పానీలు ఏర్పాటు చేసినా సరే ట్రాఫిక్ మాత్రం తగ్గడం లేదు. మెట్రో రైలుతో పాటుగా ఆర్టీసీ ప్రజా రవాణా అందుబాటులో ఉన్నా సరే ట్రాఫిక్ కష్టాలు మాత్రం కొనసాగుతున్నాయి. ప్రతిరోజూ నగరంలో వాహనాలకు తోడు తెలంగాణలోని ఇతర జిల్లాలతో పాటుగా ఇతర రాష్ట్రాల నుంచి ఆర్టీసీ, ప్రైవేట్ బస్సులు హైదరాబాద్‌కు వస్తున్నాయి. ముఖ్యంగా ఏపీతో పాటుగా కర్ణాటక, మహారాష్ట్రల నుంచి ఆర్టీసీ బస్సులు నగరానికి రాకపోకలు కొనసాగిస్తున్నాయి. ఆర్టీసీ బస్సుల కోసంఎంజీబీఎస్, జీబీఎస్ బస్ స్టేషన్లు ఉన్నాయి.. అయినా సరే ఒత్తిడి ఏమాత్రం తగ్గడం లేదు. అందుకే తెలంగాణ ప్రభుత్వం హైదరాబాద్‌లో మరో బస్టాండ్ ఏర్పాటు చేయాలని నిర్ణయం తీసుకుంది.. టీజీఎస్ఆర్టీసీ 100 ఎకరాల్లో అత్యాధునిక బస్ టెర్మినల్‌ను ప్లాన్ చేసింది. తాజాగా ఈ



కేటాయించినట్లు నితిన్ గడ్కర్ తెలిపారు. లోక్‌సభలో ఎంపీలు చామల కిరణ్‌కుమార్ రెడ్డి, ఈటల రాజేందర్ అడిగిన ప్రశ్నకు గడ్కర్ సమాధానం ఇచ్చారు. హైదరాబాద్ పరిధిలోని జగద్గిరిగుట్ట మీదుగా 28 జిల్లా బస్సులు, 47 సిటీ బస్సులు కలిపి రోజూ 404 ట్రిపుల్ వరకు తిరుగుతాయన్నారు. టీజీఎస్ఆర్టీసీ బస్ డిపో, టెర్మినల్ నిర్మాణం కోసం 99 ఏకరాల లీజుకు తీసుకోవడానికి హెచ్‌ఎంటీకి చెందిన స్థలాన్ని

గుర్తించినదన్నారు.కానీ హెచ్‌ఎంటీ అధికారులు.. అంత సుదీర్ఘకాలం స్థలాన్ని లీజుకు ఇవ్వలేమని, 5 ఏకరకోసారి చొప్పున గరిష్ఠంగా 20 ఏకర మాత్రమే ఇస్తామని చెప్పారన్నారు. డిసి కోసం ఏటా రూ.6 కోట్ల లైసెన్స్ ఫీజు చెల్లించాలని చెప్పగా.. ఆ ప్రతిపాదనకు టీజీఎస్ఆర్టీసీ అంగీకరించలేదన్నారు. అందుకే రాష్ట్ర ప్రభుత్వం టీజీఎస్ఆర్టీసీకి గాజులరామారం దగ్గర హెచ్‌ఎంటీ భూములకు సమాహంత్ 100 ఎకరాలు కేటాయించినట్లు కేంద్రమంత్రి గడ్కర్ తెలిపారు. గాజుల రామారంలో ఏర్పాటు చేయబోయే డిపోలో ఇంటర్ స్టేట్ బస్సు సర్వీసుల కోసం ప్రత్యేకంగా బస్ టెర్మినల్ ప్లాన్ చేశారు. సిటీ బస్సుల కోసం మరో టెర్మినల్, ఎలక్ట్రిక్ బస్సుల కోసం ప్రత్యేక ఛార్జింగ్ స్టేషన్ ఏర్పాటు చేయనున్నారు. హైదరాబాద్‌కు ఇతర రాష్ట్రాల నుంచి వచ్చే బస్సు కారణంగా ట్రాఫిక్ సమస్యలు రాకుండా ప్రణాళికలు తయారు చేస్తున్నారు. ఇతర రాష్ట్రాలు, తెలంగాణలోని ఇతర జిల్లాల నుంచి వచ్చే బస్సులు ఈ డిపోకు వెళ్లనున్నాయి. అప్పుడు ఎలాంటి సమస్య ఉండదని భావిస్తున్నారు

నేడే ఆఖరు

-మొదటిసారి తరువాయి
మునాయిదా జాబితాపై అభ్యంతరాలను స్వీకరిస్తారు. ఈ వ్యవధిలో ఫారం--6 దరఖాస్తు చేసుకున్న వారికి ఎలక్ట్రోనల్ రిజిస్ట్రేషన్ అధికారి(ఈఆర్‌సీ) నోటీసులు జారీ చేసి విచారణకు పిలుస్తారు. విచారణకు హాజరై కేంద్ర ఎన్నికల సంఘం (ఈసీ) నిర్దేశించిన 12 రకాల ధ్రువీకరణ పత్రాల్లో ఏదో ఒక పత్రాన్ని పుట్టిన తేదీ, నివాస చిరునామాగా చూపించాల్సి ఉంటుంది. ఇన్ని ఇబ్బందులను తప్పించుకోవాలంటే నేడు (సోమవారం) మీ ఎన్యూమరేషన్ ఫారాన్ని పూరించి మీ ప్రాంత బీఎల్ఓకు అప్పగించాలి. భవిష్యత్తులో సర్--2026 ఓటర్లు జాబితా పౌరులకు కీలక ఆధారంగా మారనుంది. ఆక్టోబర్ 19న ప్రచురించే తుది ఓటర్ల జాబితాలో పేరు రాకుంటే భవిష్యత్తులో చిక్కులు ఎదురయ్యే అవకాశ ఉంది.

ఆదివారం 19వేల ఫారాలే దరఖాస్తు

రాష్ట్రంలో మొత్తం 3,38,26,448 మంది ఓటర్లుండగా, ఆదివారం సాయంత్రం 6 గంటల సమయానికి 2,64,30,494 మంది (78.14 శాతం) ఓటర్లు తమ ఎన్యూమరేషన్ ఫారాలను సమర్పించారు. ఆదివారం 19,376 మంది మాత్రమే ఫారాలు సమర్పించారు. చివరి రోజు సోమవారం రాత్రి 12 గంటల వరకు ఫారాలు తీసుకోవాలని బీఎల్ఓలకు ఆదేశించినట్లు జీహెచ్‌ఎంసీ అధికారి ఒకరు తెలిపారు. ఆ తర్వాత ఫారాలు సమర్పించడానికి గడువు ముగియనుంది. ఎన్యూమరేషన్ ఫారాలు తీసుకున్న వారిలో ఇంకా 4,88,532 మంది ఓటర్లు వాటిని పూరించి బీఎల్ఓలకు సమర్పించాల్సి ఉంది. ఫారాలు తీసుకోని వారిని సైతం పరిగణలోకి తీసుకుంటే మొత్తం 73,95,954 మంది (21.86 శాతం) ఓటర్లు ఇంకా ఎన్యూమరేషన్ ఫారాలు సమర్పించలేదు.

వరుస సెలవులతో ఇబ్బందులు

రెండో శనివారం, ఆదివారం, సోమవారం (బోనాలు) వరుసగా మూడు రోజులు సెలవులు రావడంతో కొన్ని ప్రాంతాల్లో బీఎల్ఓలు తమ విధులకు దుమ్మాక్కోట్టారని రాజకీయ పార్టీల నేతలు ఆరోపించారు. బోనాలు, రంగం సందర్భంగా 9, 10వ తేదీల్లో ఎన్యూమరేషన్ ఫారాలు తీసుకోలేమని బీఎల్ఓలు చెప్పినట్లు తమకు అనేక ఫిర్యాదులు అందాయని ఎంఐఎం అధినేత, ఎంపీ అనదుర్గిన్ ఒకైన్ ఆదివారం 'ఎక్స్‌'లో ఆరోపించారు. 'సర్' షెడ్యూల్ ప్రకారం 10వ తేదీ వరకు ఫారాలు స్వీకరణ జరిగేలా చర్యలు తీసుకోవాలని కేంద్ర ఎన్నికల సంఘానికి విజ్ఞప్తి చేశారు.

పెద్ద లేడని బాధపడొద్దు.. పెద్దన్నగా నేనున్నా

-మొదటిసారి తరువాయి
దుఖించారు. విషణ్ణ వదనంతో మౌనంగా ఉండిపోయారు. పెద్ది కుటుంబ సభ్యులకు ధైర్యం చెబుతూ 'పెద్ది భౌతికంగా మన మధ్య లేకపోయినా ఎలాంటి ఆందోళన చెందొద్దు. ధైర్యం కోల్పోవద్దు. కుటుంబానికి పెద్దదిక్కుగా నేనున్నా. పార్టీ అందగా ఉంటుంది'అని కేసీఆర్ భరోసా ఇచ్చారు. తల్లి అమృతమ్మ, భార్య స్వప్నకు ధైర్యం చెప్పిన ఆయన...

పిల్లలు బాగా చదువుకోవాలని ఆశిస్తుంది.

ఉధ్యమ సహచరుడిని తలచుకొని..
తెలంగాణ ఉధ్యమం..బీఆర్‌ఎస్ పార్టీ నిర్మాణంలో పెద్ది సుదర్శనరెడ్డి పోషించిన కీలక పాత్రను కేసీఆర్ గుర్తు చేసుకున్నారు. పార్టీ ఆవిర్భావం నుంచి వరంగల్ జిల్లాలో ఉధ్యమాన్ని ప్రజల్లోకి తీసుకెళ్లడంలో పెద్ది చేసిన కృషిని, తనతో ఆయనకున్న సుదీర్ఘ ఆత్మీయ అనుబంధాన్ని స్ఫురించుకున్నారు. ఎప్పుడూ చిరునవ్వుతో, కల్పవం లేని హృదయంతో అందరితో కలిసిపోయే పెద్ది ఇక లేరనే బాధతో కేసీఆర్ కొద్దిసేపు మాటలు రాక మౌనంగా ఉండిపోయారు. పరిస్థితిని గమనించిన పార్టీ ముఖ్య నేతలు ఆయన్ను అనుసయించడంతో కొంత తేరుకున్నారు. అనంతరం పెద్ది సుదర్శనరెడ్డి కుమారుడు నిదర్శనరెడ్డి, కుమార్తె ధర్మి?వచ్చుకు రూ.కోటి చొప్పున రూ.2 కోట్ల చెక్కులు, పెద్ది తల్లి అమృతమ్మకు రూ.25 లక్షల చెక్కును అందించారు. కుటుంబానికి పార్టీ అందగా ఉంటుందని మరోసారి స్పష్టం చేశారు.

బోసమెత్తిన పాతబస్తీ

-మొదటిసారి తరువాయి
తనయుడు వీరేందర్ గౌడ్ దంపతులు అమ్మవారికి దేవి మహాభిషేకాన్ని నిర్వహించి మొదటి బోసం సమర్పించారు. ఉదయం 7 గంటల నుంచి ప్రారంభమైన బోనాల సమర్పణ సాయంత్రం వరకు కొనసాగింది. బోనాలతో పెద్ద ఎత్తున తరిలవచ్చిన మహిళలు గంటల తరబడి క్యూలైన్లలో నిలబడ్డారు. రాష్ట్ర ప్రభుత్వం తరపున జిల్లా ఇన్‌ఛార్జి మంత్రి పొన్నం ప్రభాకర్, పీసీసీ అధ్యక్షుడు మహేశ్ కుమార్ గౌడ్‌లు పట్టు ప్రస్తాలు సమర్పించగా, దేవాదాయ శాఖ మంత్రి కొండా సురేఖ బంగారు బోసం సమర్పించారు. కేంద్ర హోంశాఖ సహాయ మంత్రి బండి నంజయ్, రాజ్యసభ సభ్యులు ఎం.అనిల్ కుమార్ యాదవ్, ఎంపీలు చామల కిరణ్ కుమార్ రెడ్డి, హర్యానా మాజీ గవర్నర్ బండారు దత్తాత్రేయ, బీఆర్‌ఎస్ వర్మింగ్ ప్రెసిడెంట్ కేటీఆర్, ఎమ్మెల్యేలు తలసాని శ్రీనివాస్ యాదవ్, దానం నాగేందర్, పైడి రాకెష్ రెడ్డి, రాజ్ తాకూర్, తెలంగాణ రక్షణ సేన అధ్యక్షురాలు కల్వకుంట్ల కవిత, శాసనమండలి డిప్యూటీ చైర్మన్ బండ ప్రకాష్ ముదిరాజ్, ఎమ్మెల్సీ బల్లారి వెంకట్, హైదరాబాద్ కలెక్టర్ ప్రయోంకర్ ఆల, సిని నటులు విజయ్ దేవరకొండ, ఆనంద్ దేవరకొండ, జేబి సినిమా ఫేం వైస్సెస్ చైతన్య, దర్శకుడు వంగ సందీప్ రెడ్డి, టీవీసీసీ వర్మింగ్ ప్రెసిడెంట్ జగ్గారెడ్డి, మహిళా కమిషన్ చైర్ వర్మన్ గద్వాల విజయ లక్ష్మి, బీసీ కమిషన్ సలహాదారుడు వి.హనుమంతరావు, మాజీ ఎంపీలు అంజన్ కుమార్ యాదవ్, తలసాని సాయిలక్ష్మి యాదవ్, నగర పోలీస్ కమిషనర్ వీ.సీ.నజ్జూర్ తదితరులు అమ్మవారిని దర్శించుకున్నారు.

80 శాతం తగ్గిన గులాబీ విరాళాలు

హైదరాబాద్ : తెలంగాణలో అధికారం కోల్పోయిన బీఆర్‌ఎస్‌కు బిగ్ షాక్ తగిలింది. ఏడీఆర్ రిపోర్ట్ ప్రకారం.. ఆ పార్టీ ఫండ్స్ వికంగా 82 శాతం పడిపోయాయి. గతంలో రూ. 85 కోట్లు పొందిన బీఆర్‌ఎస్‌కు రూ.15 కోట్లకు పడిపోయింది. మరోవైపు.. ఎంఐఎం పార్టీ కూడా విరాళాలను సున్నాగా ప్రకటించింది. అంతేకాకుండా.. ఈ 2 పార్టీలు తమ విరాళాల నివేదికలను ఎన్నికల కమిషన్‌కు గడువు దాటిన తర్వాతే సమర్పించాయని నివేదిక స్పష్టం చేసింది.తెలంగాణ ఏర్పడిన తర్వాత దాదాపు 10 ఏకు అధికారంలో ఉన్న భారత రాష్ట్ర సమితి (బీఆర్‌ఎస్)కి అధికారాన్ని కోల్పోయిన తర్వాత తీవ్ర ఆర్థిక ఎదురుదెబ్బ తగిలింది. విరాళాల సమీకరణలో బీఆర్‌ఎస్ గ్రాఫ్ ఒక్కసారిగా పడిపోయింది. పొలిటికల్ ఫండింగ్ డిస్‌కోజర్మైన్లై 'అసోసియేషన్ ఫర్ డెమోక్రటిక్ రిఫార్మ్స్' (ఏడీఆర్) విడుదల చేసిన నివేదిక ప్రకారం.. 2024-25 ఆర్థిక సంవత్సరంలో రూ.20 వేల కంటే ఎక్కువ ఉన్న బీఆర్‌ఎస్ విరాళాలు గత ఏడాదితో పోలిస్తే వికంగా 82 శాతం క్షీణించాయి.2023-24 ఆర్థిక సంవత్సరంలో 8 మంది డాతల ద్వారా రూ. 85 కోట్ల విరాళాలు పొందిన బీఆర్‌ఎస్ పార్టీ.. ఇక 2024-25 ఆర్థిక సంవత్సరంలో కేవలం 4 డాతల ద్వారా రూ. 15 కోట్లు మాత్రమే రాబట్టగలిగింది. దేశవ్యాప్తంగా విశ్లేషించిన ప్రాంతీయ పార్టీలన్నింటిలోనూ అత్యధికంగా నికర రూపంలో రూ. 70 కోట్ల మేర విరాళాలు కోల్పోయిన పార్టీగా బీఆర్‌ఎస్ నిలిచింది. గతంలో రెన్జు ఎలక్టోరల్ బౌండ్ల ద్వారా రూ. 495 కోట్లు రాబట్టి తెలుగు రాష్ట్రాల పార్టీల్లోనే అత్యధిక నిధులు పొందిన పార్టీగా రికార్డు సృష్టించిన బీఆర్‌ఎస్.. అధికారం పోయిన తర్వాత విరాళాల ప్రవాహం మందగించడం గమనార్హం.తెలంగాణకు చెందిన మరొక ప్రముఖ ప్రాంతీయ పార్టీ ఆల్ ఇండియా మజ్లీస్ ఎ ఇత్తేవరయల్ మున్సిపాలిటీ (ఎఐఎంఐఎం) పరిస్థితి కూడా ఇలాగే ఉంది. ఎంఐఎం పార్టీ 2024-25 సంవత్సరానికి గాను రూ.20 వేల కంటే ఎక్కువ ఉన్న విరాళాలను సున్నాగా ప్రకటించింది. కాగా.. 2023-24లో ఈ పార్టీ 16 విరాళాల ద్వారా రూ. 9 లక్షలు వచ్చినట్లు వెల్లడించింది. నేషనల్ లెవెల్‌లో గత ఏడాది నిధులు ప్రకటించి.. ఈ ఏడాది రూ.20 వేలకు పైబడిన విరాళాలు సున్నాగా చూపిన 3 పార్టీల్లో ఎంఐఎం ఒకటిగా నిలిచింది.ఎన్నికల కమిషన్ నిర్దేశించిన గడువును పాటించడంలోనూ తెలంగాణ పార్టీలు విఫలం అయ్యాయి. 2023-24లో సరైన సమయానికి విరాళాల వివరాలను ఈసీకి సమర్పించిన బీఆర్‌ఎస్, ఎంఐఎం.. 2024-25కి సంబంధించి మాత్రం గడువు దాటిన తర్వాతే నివేదికలు ఇచ్చాయి. బీఆర్‌ఎస్ నిర్ణీత గడువు కంటే 9 రోజులు ఆలస్యంగా రిపోర్ట్ చేయగా.. ఎంఐఎం 28 రోజుల ఆలస్యంగా తన నివేదికను సమర్పించినట్లు ఏడీఆర్ నివేదిక స్పష్టం చేసింది.



‘డిజిటల్’ భారం సరికాదు!

ప్రారంభమై పదేళ్లు గడిచాక యూనిఫైడ్ పేమెంట్ ఇంటర్ఫేస్ (యూపీఐ) ద్వారా సాగే డిజిటల్ లావాదేవీలకు వడ్డింపు మొదలుకాబోతోంది. లోక్సభలో గురువారం గందర గోళం నెలకొన్నప్పుడు, ఎలాంటి చర్య లేకుండా ఇందుకు సంబంధించిన బిల్లుఅమోదం పొందిందని మీడియా కథనాలు చెబుతున్నాయి. తక్షణమే వర్తించకపోయినా భవిష్యత్తులో ఎప్పుడైనా యూపీఐ లావాదేవీలపై రుసుము వసూలు చేసేందుకు ఈ బిల్లు అధికారమిస్తోంది. ఫీజంటూ వసూలు చేస్తే రూ. 2,000కు మించిన లావాదేవీలపై, అది కూడా వార్షిక టర్నోవర్ కోటిన్నర మించే వ్యాపారులకే వర్తిస్తుందని సన్నాయి నొక్కులు నొక్కుతున్నారు. విధించబోయే ఫీజు కూడా ఒక్కో లావాదేవీకి 0.25 శాతం లేదా 0.5 శాతం ఉండొచ్చునని మరో మాట. సాధారణ యూపీఐ వినియోగదారులు సాగించే లావాదేవీలన్నీ ఎప్పటిలా యధాతథంగా ఉంటాయని ప్రభుత్వ వర్గాలు చెబుతున్నాయి. దీన్ని విశ్వసించలేం. ఆదాయం పెంచుకునేందుకు అవకాశం ఉన్నప్పుడు ఆ చట్టానికి ముందూ మునుపూ సవరణలు రాబోవని చెప్పలేం. ఆ సంగతలావుంచి తమపై రుద్దే ఈ చార్జీల్ని వ్యాపారులు వినియోగదారుకే బదిలీ చేస్తారు. ఆ అవకాశం లేకుండా తగిన నియంత్రణలు విధిస్తామని ప్రభుత్వం హామీ ఇవ్వగలదా? దేశంలో ఆర్థిక సంస్కరణల అగమనంతోపాటే పాలకులు కొత్త రాగం అందు కున్నారు. ప్రభుత్వాలు పాలించాలి తప్ప వ్యాపారం చేయడమేమిటన్నదే దాని సారాంశం. ఆ వంకన లక్షలాదిమంది సిబ్బంది పనిచేసే దిగ్గజ పబ్లిక్ రంగ సంస్థలు అనేకం కనుమరుగయ్యాయి. ఉమ్మడి ఆంధ్రప్రదేశ్లో తెలంగాణకు గర్వకారణంగా నిలిచి, ఆసియాలోనే అతిపెద్దదైన నిజాం షుగర్స్ కాస్తా ఆనాటి సీఎం చంద్రబాబు పుణ్యమా అని మూతబడింది. కోట్లాది రూపాయల విలువైన దాని ఆస్తుల్ని కారుచవగ్గా ప్రైవేటు వ్యక్తులకు కట్టబెట్టారు. నిజాం షుగర్స్ మాదిరిగా మరెన్నో పబ్లిక్ రంగసంస్థలకు తాళాలుపడ్డాయి. వ్యాపారమంటే వదులుకున్నాయిగానీ... ప్రభుత్వాలకు వ్యాపార దృక్పథం పోలేదని యూపీఐ లావాదేవీలపై ఫీజు వసూలు ఆలోచన నిరూపిస్తోంది. యూపీఐ, రూపే వంటివి ఉచిత సేవలు అందించటంవల్ల తమవీసా, మాస్టర్కార్డ్ వగైరా ప్లాట్‌ఫాంలు ఎదగటంలేదన్న అమెరికా ఆక్రోశమే తాజా నిర్ణయానికి కారణమని కొందరి ఆరోపణ. బ్రిజ్‌లీపై సైతం అమెరికా ఈ మాదిరి ఒత్తిడే తెచ్చినా అది అంగీకరించలేదని కూడా చెబుతున్నారు. వాటి నిజానిజాల సంగతలావుంచి, ప్రభుత్వం చెప్పే కారణాలు మాత్రం ఎప్పటినుంచో వింటున్నవే. యూపీఐ వ్యవస్థ నిర్వహణ తడిసిమోపెడు భారమవుతున్నదని బ్యాంకులూ, పేమెంట్ ప్రాసెసర్లూ గగ్గోలు పెడుతుండటంవల్ల ఇది తప్పదం లేదట! లావాదేవీల నిర్వహణ భారంలోకొంతమేర ప్రభుత్వం సబ్సిడీ ఇస్తోంది. దాంతోపాటు ఈ లావాదేవీలు పెరిగాకబ్యాంకులు తమ సిబ్బందిని తగ్గించుకోలేదా? ఆమేరకు వాటి ఖర్చు తగ్గలేదా? అదీగాక గత దశాబ్దకాలంలో బ్యాంకింగ్ సేవల చార్జీలు, కనీస మొత్తం ఖాతాలో లేదన్న కారణంతో వసూలు చేసే పెనాల్టీ, పరిమితికి మించిన లావాదేవీలపై చార్జీలు, ఎస్ఎంఎస్సెందేశాలకని, డెబిట్ కార్డు నిర్వహణ వ్యయమని బ్యాంకులు వసూలు చేస్తున్నాయి. ఇవన్నీ చాలకనా ఈ కొత్త ఆలోచనలు! ఈ పదేళ్లలో డిజిటల్ లావాదేవీలు అపారంగా పెరిగాయి. అయినా ఈ పెరుగుదల తగినంతగా లేదని ఆర్థిక నిపుణులంటున్నారు. గూగుల్ పే, పేటీఎం, ఫోన్ పే వగైరాలు వినియోగిస్తున్నవారు వాటిని బ్యాంకింగ్ సేవలుగా చూడటం లేదు... ఆ యాప్‌లను పర్ఫాగా పరిగణించి లావాదేవీలు జరుపుకొంటున్నారు. అలాంటి చేసినట్టే చేసి,దాన్నుంచి కూడా ఆదాయం పొందాలనుకోవటం సరికాదు. ప్రస్తుతం దేశంలో డిజిటల్ లావాదేవీల వినియోగదారుల సంఖ్య 50 కోట్లని చెబుతున్నారు. అయితే ఒక వినియోగదారు సగటున చేసే లావాదేవీలు చూస్తే ప్రపంచ స్థాయికన్నా తక్కువే. అలాగే లావాదేవీల్లో 86 శాతం రూ.500, అంతకన్నా తక్కువ మొత్తాలైనవి

కొత్త సైనిక కూటమి

పాకిస్థాన్, సౌదీ అరేబియా, టర్కీ ఒక కీలకమైన రక్షణ ఒప్పందం చేసుకున్నాయి. ఈ త్రిపాక్షిక ఒప్పందం ప్రకారం, వీటిలో ఏ దేశంమీద శత్రువు దాడిచేసినా, తమపై జరిగిన ఉమ్మడి దాడిగానే ఈ దేశాలు పరిగణిస్తాయి. సౌదీ వర్సటనలో ఉన్న పాకిస్థాన్ ప్రధాని షేహబాజ్ షరీఫ్, సౌదీ యువరాజు మొహమ్మద్ బిన్ సల్మాన్, తుర్కీయే అధ్యక్షుడు ఎర్దోగాన్ వచిత్ర మక్కా నగరంలో ఈ ‘మక్కా జాయింట్ డిఫెన్స్ అగ్రిమెంట్’ మీద సంతకాలు చేశారు. పాకిస్థాన్ ఆర్మీచీఫ్ అసీం మునీర్ బృందం కూడా షరీఫ్‌కు తోడుగా ఆక్కడే ఉంది. తమపై జరిగే ఏ విదేశీ సైనిక దాడినైనా సమర్థవంతంగా తిప్పికొట్టేందుకు ఈ ఒప్పందం సహకరిస్తుందని పాకిస్థాన్ ప్రకటించింది. ఈ పరిణామాన్ని నిశితంగా గమనిస్తున్నట్లు భారత్ ఓ ప్రకటన చేసింది. పశ్చిమాసియాలో యుద్ధం జరుగుతున్నకాలంలో కుదిరిన ఈ ఒప్పందంలో భాగంగా ఆ మూడుదేశాల మధ్యా ఉమ్మడి సైనిక విన్యాసాలు, రక్షణ దళాల ప్రత్యేక శిక్షణలు, రక్షణ సాంకేతికతల బదిలీ, మరీ ముఖ్యంగా నిఘా సమాచారాన్ని ఇచ్చిపుచ్చుకోవడం వంటివి ఉంటాయి. టర్కీ, పాకిస్థాన్‌లకు యుద్ధంలో ప్రత్యక్ష ప్రమేయం లేకపోయినా, సౌదీ మట్టుకు ఇరాన్ దెబ్బలకు గాయపడుతోంది. ప్రధానంగా సౌదీలోని అమెరికా సైనిక స్థావరాలే లక్ష్యంగా ఇరాన్ దాడులు చేస్తుంటే, సౌదీ హోలిక సదుపాయాలు, చమురు క్షేత్రాల మీద హాతీ, హిజ్బల్లా వంటి ఇరాన్ మిత్రశక్తులు క్షిప్రణులు, డ్రోన్లతో విరుచుకుపడుతున్నాయి. ఈ పరిస్థితుల్లో సౌదీ తన రక్షణ ఛత్రాన్ని విస్తరించాలని నిర్ణయించుకుంది. చమురు ధనం ఘనంగా ఉన్న సౌదీ, అణుబలం ఉన్న పాకిస్థాన్, అతిపెద్ద ఆధునిక సైనికశక్తి టర్కీ చేతులు కలిపి ఇలా ఉమ్మడి రక్షణకు కట్టుబడ్డారు. గత ఏడాది సెప్టెంబరులో ఖతార్ రాజధాని దోహామీద ఇజ్రాయేల్ దాడి జరిగిన వెంటనే పాకిస్థాన్--సౌదీ ఇదే తరహా రక్షణ ఒప్పందం చేసుకున్నాయి. ‘నాటో’ టర్కీ చేరికతో ఇప్పుడు దీనిని ‘ఇస్లామిక్ నాటో’గా కొందరు విశ్లేషకులు అభివర్ణిస్తున్నారు. ఒకరిని కొడితే అందరినీ కొట్టినట్టేనంటూ ఆర్టికల్ 5లో నాటో రాసుకుంది. ప్రస్తుతానికి ఈ మక్కా ఒప్పందానికి నాటో లక్షణాలేమీ లేకపోయినా, రాబోయేకాలంలో ఈజిప్ట్, జోర్డాన్



ఇత్యాది గల్ఫ్దేశాలను కూడా చేర్చుకొని వ్యవస్థీకృత ఏర్పాట్లతో ఇది విస్తరిస్తుందన్న ఊహాగానాలు ఈ వ్యాఖ్యకు కారణం కావచ్చు. యుద్ధం నిరవధికంగా సాగుతున్న తరుణంలో, తన భద్రత విషయంలో పూర్తిగా అమెరికాను నమ్ముకొని ఉడుకోవడం సరిపోదని కూడా సౌదీ భావించినట్లుంది. షియా ఆధిపత్య ఇరాన్‌కు వ్యతిరేకంగా ఒక శక్తివంతమైన సున్నీ భద్రతా కూటమి ఏర్పడుతోందని కూడా ఈ పరిణామంపై విశ్లేషకులు వ్యాఖ్యానిస్తున్నారు. పాకిస్థాన్--సౌదీల మధ్య గత ఏడాది కుదిరిన ఒప్పందం అన్నిరకాల రక్షణలూ అంటూ పేర్కొనడం వల్ల అణ్ణప్రాలు కూడా అందులో అంతర్లీనంగా ఉన్నాయన్న అనుమానం విస్తృతంగా ఉంది. ఇప్పటి త్రిపాక్షిక ఒప్పందం అటువంటి నర్మగర్భమైన ప్రస్తావనలేమీ చేయలేదు. ఒక సుదీర్ఘ ప్రకటన వినా, ఈ ఒప్పందం పూర్తి పారం బయటకు తెలియదు కనుక, ఈ భాగస్వామ్యం విస్తృతి ఎంత, ఈ పరస్పర సహకారం ఏమే పరిస్థితుల్లో వర్తిస్తుంది, దాని భౌగోళిక

పరిమితులు ఏమిటి ఇత్యాది కీలక విషయాలపై పలు ప్రశ్నలు మిగిలే ఉన్నాయి. ప్రపంచంలో రక్షణమీద అత్యధికంగా ఖర్చుచేసే దేశాల్లో ఒకటైన సౌదీ అరేబియాకు ఈ కాగితపు ఒప్పందం వల్ల క్షేత్రస్థాయిలో ఎంత భద్రత సమకూరుతుందో తెలియదు కానీ, ఏటా దెబ్బి బిలియన్ డాలర్లకు పైగా రక్షణఖర్చు చేస్తున్న సౌదీని ఇలా ఆదుకొనే పేరిట మిగతా రెండు దేశాలకు ఎంతో ప్రయోజనం కలుగుతుంది. మరిన్ని అత్యాధునిక ఆయుధాలు అమూకొనేందుకు టర్కీకి, ఇప్పటికే సైనికసాయం చేస్తూ భారీగా రుణాలు పొందుతున్న పాకిస్థాన్‌కు మరిన్ని అవకాశాలు దక్కుతాయి. ఇక, చైనా, టర్కీ, సౌదీలతో బలమైన రక్షణ ఒప్పందాలున్న పాకిస్థాన్‌తో భారతదేశానికి వచ్చిపడే సమస్యలు ఎలా ఉంటాయన్నది ప్రశ్న. ఈ త్రిపాక్షిక ఒప్పందం తక్షణముప్పు కానప్పటికీ, రేపటి రోజుల్లో మరిన్ని చేరికలతో మరింత విస్తరించగల అవకాశాలున్నాయని అంటున్న ఆ కూటమిలో పాకిస్థాన్ చక్రం తిప్పడం నిశితంగా గమనించాల్సిన పరిణామమే.

ప్రమాదంలో ఆదివాసీ భాషలు

ప్రపంచ ఆదివాసీ దిశోత్సవం సందర్భంగా మనం ఆదివాసీల హక్కులు, అడవులు, జీవన విధానం గురించి మాట్లాడుతుంటాం. కానీ అత్యంత విలువైన వారి వారసత్వమైన మాతృభాష గురించి మాత్రం తక్కువగా ఆలోచిస్తాం. ఒక భాష కేవలం సంభాషణ సాధనం కాదు. అది ఒక జాతి చరిత్ర, సంస్కృతి, జానపద విజ్ఞానం, ప్రకృతి పరిజ్ఞానం, జీవన తత్వాన్ని మోసుకెళ్లే సజీవ సంపద. అందుకే ఒక భాష అంతరించిపోతే, ఆ భాషతో పాటు ఒక ప్రపంచ దృష్టికోణం కూడా శాశ్వతంగా కనుమరుగవుతుంది. తెలంగాణ, ఆంధ్రప్రదేశ్, ఛత్తీస్‌గఢ్, ఒడిశా ప్రాంతాల్లో నివసించే కోయల మాతృభాష అయిన ‘కోయతూర్’ నేడు సవాళ్లను ఎదుర్కొంటోంది. గ్రామాల్లో పెద్దలు ఇప్పటికీ కోయతూర్లో మాట్లాడుతున్నప్పటికీ, కొత్త తరం విద్య, ఉపాధి, పట్టణీకరణ ప్రభావంతో తెలుగు, హిందీ లేదా ఆంగ్ల భాషల వైపు మొగ్గు చూపుతోంది. ఇంట్లోనే మాతృభాష వినిపించని పరిస్థితి ఏర్పడితే, ఆ భాషకు భవిష్యత్తు మరింత సంక్లిష్టమవుతుంది. ఇది కేవలం కోయ భాష సమస్య మాత్రమే కాదు. భారతదేశంలో అనేక ఆదివాసీ భాషలు ఇదే పరిస్థితిని ఎదుర్కొంటున్నాయి. యునెస్కో ప్రమాదంలో ఉన్న భాషల జాబితాలో భారతదేశానికి చెందిన అనేక భాషలు ఉన్నాయి. ఆంధ్రప్రదేశ్, తెలంగాణ ప్రాంతాలకు చెందిన కుమియ, గడబ, కొలామి, నాయకి, తోటి భాషా రూపాలు, అలాగే అండమాన్ దీవులలోని గ్రేట్ అండమానీస్, ఓంటే వంటివారి భాషలు కూడా మాట్లాడేవారి సంఖ్య తగ్గిపోతోంది. ఆదివాసీ భాషలు అంతరించిపోవడానికి అనేక కారణాలు ఉన్నాయి. పట్టణాలకు వలసలు, మాతృభాషలో విద్య లేకపోవడం, ప్రభుత్వ వ్యవహారాల్లో స్థానిక భాషలకు తగిన ప్రాధాన్యం లేకపోవడం, ఉద్యోగ అవకాశాల కోసం ఆధిపత్య భాషలను ఎంచు కోవడం వంటి అంశాలు కలిసి ఈ పరిస్థితిని తీసుకొచ్చాయి. భాషను కోల్పోవడం అనేది ఒక్కసారిగా జరిగే సంఘటన కాదు; ప్రతి తరం కొద్దికొద్దిగా దూరమవుతూ చివ రకు ఆ భాష మాట్లాడేవారు లేకుండా



పోతారు. “మాకు వీలై నంతలో భాషను కాపాడుకునే ప్రయత్నం చేస్తున్నాం. ఇప్పు పూవుతో చాక్లెట్లు, లడ్డూలు చేస్తున్నాం. ఈ ఉత్పత్తులకు ‘పుంగార’ అనే పేరు పెట్టాము. పుంగార్ అంటే మా కోయ భాషలో పువ్వు అని అర్థం” అని చెప్పారు భద్రాచలంకు చెందిన స్వయం సహాయక సంఘ మహిళ సమృద్ధి. ఆదివాసీ పిల్లలకు మంచి విద్య, ఉపాధి అవకాశాలు కల్పించడం ఎంత అవసరమో, అంతే అవసరం వారిలో మాతృభాషపై గౌరవాన్ని పెంపొందించడం. తెలుగు, హిందీ, ఆంగ్ల భాషలు నేర్చుకోవడం తప్ప కాదు. కానీ వాటిని నేర్చుకునే క్రమంలో వారి భాషను మరిచిపోవడం మాత్రం ఒక సాంస్కృతిక నష్టంగా మిగిలిపోతుంది. ప్రభుత్వాలు ఆదివాసీ ప్రాంతాల్లో మాతృభాష ఆధారిత ప్రాథమిక విద్యను బలోపేతం చేయడం, వారి భాషలో పాఠ్యపుస్తకాలు, నిఘంటువులు, డిజిటల్ కంటెంట్

రూపొందించడం, భాష తెలిసిన ఉపాధ్యాయులను నియమించడం, జానపద గేయాలు, కథలు, సామెతలను డిజిటల్ రూపంలో భద్రపరచడం వంటి చర్యలు చేపట్టాలి. 2020లో ఆదిలాబాద్ జిల్లా కలెక్టర్‌గా పనిచేసిన దివ్య దేవరాజన్ ఆక్కిడి గోండుల సమస్యలు తెలుసుకోవడానికి స్వయంగా ఒక టూటూలీని నియమించుకొని గోండు భాషను నేర్చుకున్నారు. ఆదివాసీ గూడేల్లో వారి అరుగుల మీద కూర్చొని వారి భాషలోనే ఆమె మాట్లాడుతున్నప్పుడు వారంతా వారి కష్టాలన్నీ ధైర్యంగా చెప్పుకునేవారు. దివ్య అంటే అధికారులు ఆదివాసీ ప్రాంతాల్లో ఉండాల్సిన అవసరం ఉంది. భాషను కాపాడటం అంటే ఒక భాషను మాత్రమే కాదు, ఒక జాతి చరిత్రను, ప్రకృతితో ముడిపడిన జీవన తత్వాన్ని, వేల ఏళ్ల సాంస్కృతిక వారసత్వాన్ని కాపాడటమే. భాష బతికితేనే జాతి బతుకుతుంది.

సంస్కరణలు కాదు ప్రత్యామ్నాయం కావాలి

కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా భారత విద్యార్థి ఉద్యమానికి ఒక ముఖ్యమైన రాజకీయ విజయం. అయితే ఆయన రాజీనామా లేఖలో ఒక పెద్ద వైరుధ్యం కనిపిస్తున్నది. పరిపాలనా వైఫల్యాన్ని అంగీకరించిన చర్యగా కాకుండా, విద్యార్థుల ప్రయోజనాల కోసం, దేశ బక్యతను కాపాడేందుకు తీసుకున్న రాజకీయ, నైతిక నిర్ణయంగా తన రాజీనామాను చిత్రికరించారు. అంటే బాధ్యతను అంగీకరించే బదులు, తాను బాధితుడిననే భావనను ముందుకు తెచ్చారు. ఇప్పుడు సమస్య ఒక మంత్రి గురించో, ఒక ప్రశ్నాపత్రం లీక్ గురించో కాదు. మన విద్యావ్యవస్థ క్రమంగా కేంద్రీకృతమై, వ్యాపారీకరణ చెంది, విద్యార్థులపై తీవ్రమైన ఒత్తిడిని మోపే విధంగా మారిపోయిందనే విషయాన్ని విద్యార్థి ఉద్యమం ఎత్తిచూపుతున్నది. పరిపాలనా కేంద్ర ప్రభుత్వం వెంటనే ఉన్నత స్థాయి టాన్సిఫికేషన్ ఏర్పాటు చేసింది. డిజిటల్ పరీక్షలను మరింత భద్రంగా నిర్వహించడం, ప్రశ్నాపత్రాల లీకులను అరికట్టడం దీని లక్ష్యం. అయితే, సాంకేతిక భద్రతను మెరుగుపరచడం అవసరమే. కానీ ఇవి పైపై సంస్కరణలు మాత్రమే. సమస్య మూలాలను ఏమాత్రం పరిష్కరించలేవు. ఈ సందర్భంగా తమిళనాడు ప్రభుత్వం కొన్నేండ్లుగా చేస్తున్న వాదనను తెలుసుకోవాలి. నీట్ విధానం సామాజిక న్యాయానికి వ్యతిరేకమని, ప్రభుత్వ పాఠశాలల్లో చదివే పేద, గ్రామీణ, వెనుకబడిన వర్గాల విద్యార్థులకు అన్యాయం చేస్తుందని వాదిస్తున్నది. వన్యూడో తరగతి విద్యను పక్కపెట్టి, ఒకే పరీక్ష ఆధారంగా వైద్య విద్యలో ప్రవేశాలు ఇవ్వడం విద్యలో సమాన అవకాశాల నూత్రానికి విరుద్ధమని పేర్కొంటున్నది. జస్టిస్ ఏకే రాజన్ కమిటీ కూడా ఇదే విషయాన్ని స్పష్టంగా చెప్పింది. దేశమంతటా ప్రవేశాలను ఒకే సంస్థ నియంత్రించినపుడు, ఒక చిన్న సాంకేతిక లోపం, ఒక ప్రశ్నాపత్రం లీక్ లేదా ఒక పరిపాలనా పొరపాటు కూడా జాతీయ స్థాయి సంక్షోభంగా మారుతుంది. అధిక కేంద్రీకరణ ప్రమాదాలను తగ్గించలేదు. వాటిని

మరింత పెంచుతుంది. నేషనల్ టెస్టింగ్ ఏజెన్సీ ఏర్పాటైనపుడే ప్రగతిశీల విద్యావేత్తలు, ఉపాధ్యాయ సంఘాలు, అనేక రాష్ట్ర ప్రభుత్వాలు ఇదే హెచ్చరించాయి. అన్ని పరీక్షలను ఒకే సంస్థ చేతిలో పెట్టడం వల్ల సమాఖ్య వ్యవస్థ బలహీనపడుతుందని, మొత్తం ప్రవేశ ప్రక్రియ వ్యవస్థాగత వైఫల్యాలకు గురవుతుందని వారు స్పష్టం చేశారు. ఇప్పుడు వారి హెచ్చరికలు నిజమయ్యాయని స్పష్టంగా తెలుస్తున్నది. ఈ సంక్షోభాన్ని జాతీయ విద్యావిధానం 2020 తర్వాత విద్యలో జరిగిన విస్తృత మార్పులు నుంచి వేరుచేసి చూడలేం. ఇటీవల వచ్చిన విశ్లేషణలు కూడా ఇదే విషయాన్ని చెప్పన్నాయి. పరీక్షల కేంద్రీకరణ, కంప్యూటర్ ఆధారిత పరీక్షలు, బహుళ బచ్చిక ప్రశ్నలు, విశ్వవిద్యాలయాల స్వయం ప్రతిపత్తి తగ్గించడం వంటి చర్యలు విద్యలో వైవిధ్యం, ప్రజాస్వామ్యాన్ని బలహీనపరుస్తూ, ప్రామాణీకరణ, అధికార కేంద్రీకరణను పెంచుతున్నాయి. కేంద్ర ప్రభుత్వ కొత్త టాన్సిఫికేషన్ లక్ష్యాలు పూర్తిగా విస్మరించిన మరో ముఖ్యమైన అంశం కోచింగ్ పరీక్షలు. ప్రపంచంలోనే అతిపెద్ద కోచింగ్ మార్కెట్లలో భారత్ ఒకటి. ఇప్పుడు విజయం కేవలం ప్రతిభపై మాత్రమే ఆధారపడడం లేదు. ఖరీదైన కోచింగ్‌ను పొందే ఆర్థిక స్థోమతపై కూడా ఆధారపడుతున్నది. అనేక నగరాలు కోచింగ్ కేంద్రాలుగా మారిపోయాయి. కేంద్ర ప్రభుత్వం రూపొందించే కొత్త టాన్సిఫికేషన్లపై సందేహాలు కలుగడానికి మరో కారణం కూడా ఉన్నది. 2024లో జరిగిన నీట్ వివాదాల తర్వాత ప్రభుత్వం రాధాకృష్ణన్ కమిటీని ఏర్పాటు చేసింది. ఆ కమిటీ పరీక్షల నిర్వహణ, పారదర్శకత, జవాబుదారీతనం వంటి అంశాలపై అనేక సూచనలు చేసింది. కానీ వాటిలో చాలావరకు అమలు కాలేదు. అందువల్ల సమస్య కమిటీల కొరత కాదు. రాజకీయ సంకల్పం లేకపోవడమే అసలు సమస్య. గత కమిటీ సూచనలను అమలు చేయకుండా మరో కమిటీ వేయడమంటే ప్రజల ఆగ్రహాన్ని తాత్కాలికంగా చల్లార్చే ప్రయత్నంగానే కనిపిస్తున్నది. భారతదేశానికి డిజిటల్ సంస్కరణలు మాత్రమే సరిపోవు. పరీక్షల కేంద్రీకరణను తగ్గించాలి. రాష్ట్రాలు, విశ్వవిద్యాలయాలకు తగిన పాత్రను తిరిగి ఇవ్వాలి.

జర్నలిస్ట్ తీగల పారాయణ రెడ్డి మరణం సమాజానికి

తీరని లోటు

ఆత్మీయుడికి బాధాతప్త హృదయంతో కన్నీటి వీడ్కోలు



మన తొలివెలుగు మహేశ్వరం ప్రతినిధి ముత్తయ్య (09 ఆగస్ట్ 2026) :ప్రాణ మిత్రుడు, ఆత్మీయుడు.. సమాజానికి ఓ దిక్కుచి నాతో సహా ఎందరినో సమాజానికి పరిచయం చేసిన చిరకాల స్నేహితుడు సీనియర్ జర్నలిస్ట్ తీగల పారాయణ రెడ్డి మృతి చెందడం కుటుంబానికే కాదు సమాజానికి తీరని లోటు అని మహేశ్వరం నియోజకవర్గ కాంగ్రెస్ పార్టీ ఇంచార్జి కిచ్చన్న గారి లక్ష్యాంశం తెలిపారు. చేపెళ్ల మండలం ఆలూరు గ్రామంలో జర్నలిస్ట్ తీగల పారాయణ రెడ్డి మృతి చెందాడు. విషయం తెలుసుకున్న కేఎల్ఆర్ ఆ గ్రామానికి వెళ్లి పారాయణ రెడ్డి పార్టీవ దేహం పై పూలమాలలు వేసి నివాళులర్పించారు. ఆయన కుటుంబ సభ్యులను ఓదార్చారు. ఆ కుటుంబానికి అందంగా ఉంటానని, పారాయణ రెడ్డి ఆత్మకు శాంతి కలగాలని కోరుకున్నారు.

అమ్మవారికి సమర్పించే బోనం తెలంగాణ ప్రజల ఆత్మను ప్రతిబింబిస్తుంది.



మన తొలివెలుగు మహేశ్వరం ప్రతినిధి ముత్తయ్య (09 ఆగస్ట్ 2026) :అషాడ మాసంలో గ్రామ దేవతలకు భక్తి శ్రద్ధలతో నైవేద్యం సమర్పించి మొక్కులు చెల్లించుకునే బోనాల పండుగ తెలంగాణ సంస్కృతి, సంప్రదాయాలకు బోనాలు ప్రతీక అని ఏఐసీసీ-ఎచార్ విభాగ్ కో-ఆర్డినేటర్ బోయపల్లి రాఘవేందర్ రెడ్డి అన్నారు. జీహెచ్ఎంసీ పరిధి బడంగ్ పేట్ సర్కిల్ - 16 నాడర్ గుల్ డివిజన్ వినియోగ హిల్స్ కాలనీ, తిరుమల నగర్ కాలనీలో బోనాల పండుగ సందర్భంగా శ్రీ శ్రీ శ్రీ పోచమ్మ తల్లి ఆలయాలను ఆయన సందర్శించారు. అమ్మవారిని భక్తిశ్రద్ధలతో దర్శించుకున్నారు. పోచమ్మ తల్లి అమ్మవారిని దర్శించుకుని ఆశీస్సులు పొందారు. బోనాల ఊరేగింపు కార్యక్రమంలో పాల్గొన్న ఆయన ఈ సందర్భంగా మాట్లాడుతూ అషాడ మాసంలో వచ్చే వర్షాల వల్ల వ్యాపించే వ్యాధుల నుంచి ప్రజలను రక్షించాలని, గ్రామంలోని మైనమ్మ, ఎల్లమ్మ, మహంకాళి వంటి గ్రామ దేవతలను భక్తులు ఈ పండుగ ద్వారా వేడుకుంటారని తెలిపారు. పోచమ్మ తల్లి అమ్మవారి అనుగ్రహం, ప్రజలందరిపై ఎల్లప్పుడూ ఉండాలని, ప్రతి కుటుంబం సుఖసంతోషాలతో, ఆయురారోగ్యాలతో, ప్రశాంతంగా జీవించాలని అమ్మవారిని ప్రార్థించారు. ఈ ఆలయ దర్శనంలో నాడర్గుల్ డివిజన్ - 57 అధ్యక్షుడు బోయపల్లి గోవర్ధన్ రెడ్డి, ఎదుళ్ల ప్రతాప్ రెడ్డి, సవూరు మల్లారెడ్డి, రవికాంత్ రెడ్డి, లాల్ సింగ్ నాయక్, దిందు శ్రీనివాస్ గౌడ్, రోహిత్ రెడ్డి, డన్ సింగ్ నాయక్, చౌహాన్ నాయక్, రమేష్ గౌడ్, రవీంద్ర నాయక్, వినోద్ నాయక్, నరసింహ గౌడ్, దిలీప్ రెడ్డి, తదితరులు పాల్గొన్నారు.

ఘనంగా ప్రపంచ ఆదివాసి గిరిజన దినోత్సవం

గిరిజన సమాఖ్య తెలంగాణ రాష్ట్ర ఉపాధ్యక్షులు రమాపతి సక్ర నాయక్



మన తొలివెలుగు ఎన్టీనగర్ (09 ఆగస్ట్ 2026) :ప్రపంచ ఆదివాసి గిరిజన దినోత్సవాన్ని తెలంగాణ గిరిజన సమాఖ్య సరూర్ నగర్ మండల ప్రధాన కార్యదర్శి చర్రపల్లి వీరయ్య ఆధ్వర్యంలో ఘనంగా నిర్వహించారు. ఈ కార్యక్రమానికి మాఖ్య అతిథులూ తెలంగాణ గిరిజన సమైక్య రంగారెడ్డి జిల్లా ప్రధాన కార్యదర్శి, రాష్ట్ర ఉపాధ్యక్షులు రమాపతి సక్ర నాయక్ సమాఖ్య జెండాను ఆవిష్కరించారు. అనంతరం గిరిజనుల హక్కులు గురించి మాట్లాడుతూ.. తెలంగాణ రాష్ట్రంలో ఆదివాసి గిరిజనులకు నష్టం కలిగించే విధంగా కేంద్ర రాష్ట్ర ప్రభుత్వాలు ఆవలంబిస్తున్నాయన్నారు. తెలంగాణ ప్రభుత్వం గతంలో గిరిజనుల రిజర్వేషన్లను 6% శాతం నుండి 10% కు పెంచుతూ అసెంబ్లీలో బిల్లు ఆమోదించింది, కానీ ఇంకా రాష్ట్రపతి ఆమోదం కోసం పెండింగ్ లో ఉన్నదని వాపోయారు. ఆదివాసీల హక్కుల కోసం, అత్యగ్రహం కోసం ఎవరితోనైనా పోరాడతామని, ప్రభుత్వం స్పందించకపోతే పెద్ద ఎత్తున ఉద్యమాలు చేస్తామని ఆయన ప్రభుత్వాన్ని హెచ్చరించారు. ఈ సందర్భంగా మండల నాయకులు, గిరిజన సంఘాల ప్రతినిధులు, మహిళలు, యువకులు పెద్ద సంఖ్యలో పాల్గొని నినాదాలు చేశారు. ఈ కార్యక్రమంలో వడ్డా బుజ్జి, టీ రాము, ముఖేష్, గజేష్, కోటి, నాగేష్, తదితరులు పాల్గొన్నారు.

నారగుట్ట క్రషర్ అనుమతి రద్దు కోసం

ఎమ్మెల్యేకు విసతిపత్రం



మన తొలివెలుగు యాదాద్రి భువనగిరి జిల్లా ప్రతినిధి జంగిటి రవీందర్ (09 ఆగస్ట్ 2026) : భువనగిరి మండలం నారగుట్ట ప్రాంతంలో ఏర్పాటు చేయనున్న క్రషర్కు ఇచ్చిన అనుమతిని రద్దు చేయాలని కోరుతూ తుక్మాపురం, గౌస్ నగర్, ఎర్రంబెల్లి, నమాత్ పల్లి గ్రామాల ప్రజలు, గ్రామాల నాయకుల జేఏసీ ఆధ్వర్యంలో భువనగిరి ఎమ్మెల్యే కుంభం అనిల్ కుమార్ రెడ్డికి ఆదివారం క్యాంపు కార్యాలయంలో విసతిపత్రం అందజేశారు. ఈ సందర్భంగా కన్నీసర్ పుట్ట వీరేష్ యాదవ్, కో కన్నీసర్ వెంకటేష్ యాదవ్ మాట్లాడుతూ.. నారగుట్టపై క్రషర్ ఏర్పాటుకు అనుమతి ఇస్తే భవిష్యత్తులో తీవ్ర పర్యావరణ కాలుష్యం, దుమ్ము, శబ్ద కాలుష్యం పెరిగి ప్రజల ఆరోగ్యంపై ప్రభావం చూపే ప్రమాదం ఉందని తెలిపారు. పువసాయ భూములకు, జంతువులకు, గొర్రె కాపరులకు నష్టం కలగడంతో పాటు పశువులకు కూడా ఇబ్బందులు తలెత్తే అవకాశం ఉందని అందోళన వ్యక్తం చేశారు. ఎమ్మెల్యే అనిల్ కుమార్ రెడ్డి సమన్వయ పరిశీలించి, సంబంధిత అధికారులతో మాట్లాడి తగిన చర్యలు తీసుకుంటామని హామీ ఇచ్చినట్లు తెలిపారు. ఈ కార్యక్రమంలో కాంగ్రెస్ పార్టీ భువనగిరి మండల అధ్యక్షులు ఎల్లల జంగయ్య యాదవ్, జేఏసీ కో కన్నీసర్ లు ఎల్లల వెంకటేష్ యాదవ్, జనగాం సత్తయ్య, పెద్దిలి కొండల్ రెడ్డి, పాక జహంగీర్, గుండెటోయిన దాసయ్య, గడ్డల నరేష్ యాదవ్, నల్లమాన రవి గౌడ్, దొమ్మూటి శ్రీశైలం మరి సోమిరెడ్డి, రత్నపురం శ్రీను, ముంతా సతీష్ యాదవ్, రాసాల వెంకటేష్ యాదవ్ కాసాని వెంకటేష్, పల్లపు లింగస్వామి యాదవ్, పడమటి జంగారెడ్డి, రత్నపురం సురేందర్, సిరికొండ శ్రీకాంత్ ,గొర్రె శ్రీను, పాశం ప్రసాద్, కళ్లెం దావీద్, కళ్లెం ఏను పాల్గొన్నారు.

విజయ డయాగ్నోస్టిక్స్ ఎంఎల్ టీ కుమారి టీనా

కుటుంబ సభ్యులతో శ్రీ నల్ల పోచమ్మ అమ్మవారికి

బోనం సమర్పణ



మన తొలివెలుగు తెలంగాణ బ్యూరో ప్రతినిధి సాయి కిషోర్ కమగుల (09 ఆగస్ట్ 2026) :అషాడ బోనాల సందర్భంగా పాత బస్టి, లాల్ దర్వాజా, మేకలబండలోని ప్రసిద్ధి శ్రీ శ్రీ నల్ల పోచమ్మ దేవాలయంలో హిమాయత్ నగర్ విజయ డయాగ్నోస్టిక్స్ లో ఎంఎల్ టీనా విధులు నిర్వహిస్తున్న కుమారి టీనా తన కుటుంబ సభ్యులతో కలిసి అమ్మవారికి బోనం సమర్పించారు. అమ్మవారికి ప్రత్యేక పూజలు, కుంకుమార్చన నిర్వహించిన అనంతరం భక్తి శ్రద్ధలతో బోనం సమర్పించారు. ప్రజలందరూ ఆరోగ్యంగా, సుఖ సంతోషాలతో ఉండాలని, కోవిడ్ లాంటి వ్యాధులు రాకుండా ఉండాలని మొక్కులు చెల్లించారు. ఈ సందర్భంగా కుమారి టీనా మాట్లాడుతూ.. తెలంగాణ సంస్కృతికి ప్రతీక అయిన బోనాల పండుగను ఘనంగా జరుపుకోవడం సంతోషంగా ఉందని కుమారి టీనా అన్నారు. అమ్మవారి ఆశీస్సులతో అందరికీ ఆరోగ్యం, ఆయురారోగ్యాల కలగాలని, విజయ డయాగ్నోస్టిక్స్ ద్వారా ప్రజలకు మెరుగైన వైద్య సేవలు అందించేందుకు కృషి చేస్తామని తెలిపారు. బోనం కార్యక్రమంలో టీనా కుటుంబ సభ్యులు మరియు సునీత, అనురాధ, నవ్య, రాజు, పెద్ద సంఖ్యలో పాల్గొని అమ్మవారిని దర్శించుకున్నారు. ఆలయ కమిటీ సభ్యులు వచ్చిన భక్తులకు ప్రసాద వితరణ చేసి స్వాగతం పలికారు.

డ్రైనేజీ సమస్యను శాశ్వతంగా పరిష్కరించాలి



మన తొలివెలుగు మహేశ్వరం ప్రతినిధి ముత్తయ్య జీహెచ్ఎంసీ పరిధి 60వ డివిజన్ లోని కమలా సెన్సార్ నగర్ కాలనీ అంబేద్కర్ ఫంక్షన్ హాల్ సమీపంలో బీఆర్ఎస్ 39వ వార్డు మాజీ అధ్యక్షుడు లప్ప లక్ష్మణ్ ఆధ్వర్యంలో జై శ్రీరామ్ యాత్ సభ్యులు సేవా కార్యక్రమాన్ని నిర్వహించారు. వర్షపు నీరు నిలిచి ఉండడంతో డ్రైనేజీ లోని పోయో విధంగా చర్యలు చేపట్టారు. ఈ సందర్భంగా లప్ప లక్ష్మణ్ మాట్లాడుతూ.. డ్రైనేజీల్లో చెత్తా చెదారం నిండిపోయి వర్షం వడ్డ ప్రతిపారి వర్షపు నీరు డ్రైనేజీలోకి సాఫీగా వెళ్లకపోవడంతో రోడ్డుపై నీరు నిలుస్తుందన్నారు. దీంతో దోమలు వృద్ధి చెందుతున్నాయన్నారు. దుర్వాసన వెదజల్లుతోందని ప్రజలు ఇబ్బందులు ఎదుర్కొంటున్నారని తెలిపారు. పై కాలనీల నుండి వచ్చే నీరు ఈ డ్రైనేజీ ద్వారానే ప్రవహిస్తుందన్నారు. డ్రైనేజీలో చెత్తా చెదారం నిండిపోయి రోడ్డుపై నీరు నిలిచి ఎక్కువ కావడంతో ఇండ్లలోకి నీరు వెళ్తుంది అన్నారు. ఈ రహదారిలో సాఫీగా నీరు పోయే విధంగా చర్యలు చేపట్టారు. ఈ సందర్భంగా వెళ్ళినా కూడ అదుపుతప్పి కింద పడి గాయాల పాలవుతున్నామని కాలనీ వాసులు మండిపడుతున్నారని తెలిపారు. సమీపంలో ఉండే ఇళ్ళలో ఉన్న చిన్నారులు, వృద్ధులు అనారోగ్యాల బారిన పడుతున్నారన్నారు. తీవ్ర ఇబ్బందులు ఎదుర్కొంటున్నామని హైద్రా అధికారులకు ఫిర్యాదు చేస్తే వట్టిచుక్కవడలేదని, వరుస సూపర్వైజర్ కు ఫోన్ చేసినా లిఫ్ట్ కూడా చేయడం లేదని ఇంత నిర్లక్ష్యమా అని ఆయన ఆవేదన వ్యక్తం చేశారు. ఇప్పటికైనా అధికారులు స్పందించి డ్రైనేజీలోకి వర్షపు నీరు సాఫీగా వెళ్లి విధంగా డ్రైనేజీని క్లీన్ చేయించి చర్యలు తీసుకోవాలన్నారు. ఈ కార్యక్రమంలో జై శ్రీరాం యాత్ అధ్యక్షుడు బొజ్జ రాజు, సభ్యులు గౌతమ్, చందు అరుణ్ మహేందర్ నరేష్ తదితరులు పాల్గొన్నారు.

భారీ డ్రగ్స్ రాకెట్ గుట్టురట్టు



మన తొలివెలుగు యాదాద్రి భువనగిరి జిల్లా ప్రతినిధి జంగిటి రవీందర్ (09 ఆగస్ట్ 2026) : యాదాద్రి భువనగిరి జిల్లాలో పోలీసులు భారీ డ్రగ్స్ రాకెట్ గుట్టురట్టు చేశారు.? ఎస్సీ అక్షాంష్ యాదవ్ ఆదేశాలతో బీబీనగర్ పోలీసులు, ఎస్ఓబీ బృందం సంయుక్తంగా నిర్వహించిన ఆపరేషన్లో రికార్డు స్థాయిలో 54 క్లోబ్ రూపాయల విలువున 27 కిలోల మెఫెడ్రోన్ డ్రగ్స్ను స్వాధీనం చేసుకున్నారు.? కొండమడుగు శివారులోని వేటుకూరి ల్యాబ్లో అక్రమంగా డ్రగ్స్ తయారు చేసి ఫార్బ్యూసర్ కారులో మహారాష్ట్ర నాగ్పూర్కు తరలిస్తుండగా పోలీసులు రెడ్ హ్యాండెడ్గా పట్టుకున్నారు.? ఈ కేసులో చేతన్ మధుకర్, ముజామల్ హక్, ఆకాశ్, ల్యాబ్ ఇన్చార్జ్ రమణ మూర్తిలను అరెస్ట్ చేయగా.. ల్యాబ్ యజమాని రామరాజు సహా మరో నలుగురు పరారీలో ఉన్నారు. ల్యాబ్లోని డ్రగ్స్ తయారీ పరికరాలు, 40 కిలోల అసిటోన్ను సీజ్ చేశారు. మోదకద్రవ్యాల దండాపై ఉక్కుపాదం మోపుతామని ఎస్సీ హెచ్చరించారు.

రైతు బజార్లో నూతన గుడిని ప్రారంభించి ఎల్లమ్మ , మైనమ్మ, అమ్మవారులను దర్శించుకున్న ఎమ్మెల్యే



మన తొలివెలుగు యాదాద్రి భువనగిరి జిల్లా ప్రతినిధి జంగిటి రవీందర్ (09 ఆగస్ట్ 2026) : బోనాల పండుగ సందర్భంగా ఆదివారం భువనగిరి పట్టణ రైతు బజార్లో నిర్వహించిన నూతన గుడిని ఎమ్మెల్యే కుంభం అనిల్ కుమార్ రెడ్డి ప్రారంభించి ఎల్లమ్మ , మైనమ్మ, అమ్మవారులను దర్శించుకొని ప్రత్యేక పూజలు చేశారు. ఈ కార్యక్రమంలో భువనగిరి మార్కెట్ చైర్మన్ రేఖ బాబురావు, రైతు బజార్ అధ్యక్షులు యట నాగరాజు మార్కెట్ డైరెక్టర్లు, మున్సిపల్ వైస్ చైర్మన్ పోతంశెట్టి మంజుల గారు, పట్టణ నాయకులు, మండల నాయకులు ప్రజాప్రతినిధులు పాల్గొన్నారు.

కమలా నెహ్రూ నగర్ లో ముత్యాలమ్మ అమ్మవారిని

దర్శించుకున్న శివ శంకర్ ముదిరాజ్ కుటుంబ

సభ్యులు

మన తొలివెలుగు మహేశ్వరం ప్రతినిధి ముత్తయ్య (09 ఆగస్ట్ 2026) : అషాడ మాసం బోనాల సందర్భంగా మీర్ పేట్ మున్సిపల్ కార్పొరేషన్ మహాసభ అధ్యక్షుడు పులకరం శివశంకర్ ముదిరాజ్ తన కుటుంబ సభ్యులతో కలిసి ముత్యాలమ్మ అమ్మవారికి బోనం సమర్పించారు. కుటుంబ సభ్యులతో కలిసి ప్రత్యేక పూజ నిర్వహించారు.

నైవేద్యం సమర్పించారు. ఈ సందర్భంగా ఆయన మాట్లాడుతూ అషాడ మాసంలో వచ్చే వర్షాల వల్ల వ్యాపించే వ్యాధుల నుంచి ప్రజలను రక్షించాలని, గ్రామంలోని మైనమ్మ, పోచమ్మ, ఎల్లమ్మ, మహంకాళి వంటి గ్రామ దేవతలను భక్తులు ఈ పండుగ ద్వారా వేడుకుంటారన్నారు. బోనాల పండుగ తెలంగాణ సంస్కృతి, సంప్రదాయాలకు ప్రతీక అని, అమ్మవారి ఆశీస్సులతో ప్రజలందరూ సుఖసంతోషాలతో, ఆయురారోగ్యాలతో ఉండాలని ఆకాంక్షించారు. తెలంగాణలోని ప్రతి కుటుంబంపై అమ్మవారి కృపా కట్టాల్లాలు ఉండాలని ప్రార్థించానని తెలిపారు.

ఆషాడ మాస బోనాల ఉత్సవాల్లో పాల్గొన్న


శ్రీరాములు అందెల

మన తొలివెలుగు మహేశ్వరం ప్రతినిధి ముత్తయ్య (09 ఆగస్ట్ 2026) :అషాడ మాస బోనాల ఉత్సవాల్లో భాగంగా మహేశ్వరం నియోజక వర్గం లోని గ్రేటర్ హైదరాబాద్ పరిధిలో గల నాడర్ గూల్, బడంగ్ పేట్, ప్రశాంతి హిల్స్, ఆర్మ్యులలోని డివిజన్లలోని పలు అమ్మవారి ఆలయాలను మహేశ్వరం నియోజకవర్గ బీజేపీ ఇన్చార్జ్ అందెల శ్రీరాములు దర్శించుకుని అమ్మవారికి ప్రత్యేక పూజలు నిర్వహించారు. ఈ సందర్భంగా శ్రీరాములు మాట్లాడుతూ అషాడ మాస బోనాల పండుగ తెలంగాణ సంస్కృతి, సంప్రదాయాలకు ప్రతీక అని, అమ్మవారి ఆశీస్సులతో ప్రజలందరూ సుఖసంతోషాలతో, ఆయురారోగ్యాలతో ఉండాలని ఆకాంక్షించారు. తెలంగాణలోని ప్రతి కుటుంబంపై జగజ్జనని అమ్మవారి కృపా కట్టాల్లాలు ఉండాలని ప్రార్థిస్తున్నానని తెలిపారు. అనంతరం బడంగ్ పేట్ గ్రామంలో టీం మహకల్ ఆధ్వర్యంలో నిర్వహించబోతున్నటువంటి మహా తొట్టెల ఊరేగింపులో భాగంగా తొట్టెలకు ప్రత్యేక పూజలు నిర్వహించారు.

పరిగి నియోజకవర్గంలో ఎస్ఐఆర్ వంద శాతం పూర్తి

ఏఎస్సీ (గ్రెజుజరు, బడిలీ, మరణం) వివరాల నమోదు పూర్తి -నేటితో ప్రత్యేక సవరణ కార్యక్రమానికి ముగింపు

పరిగి : పరిగి అసెంబ్లీ నియోజకవర్గ పరిధిలో చేపట్టిన ప్రత్యేక ఓటరు జాబితా సవరణ (ఎస్ఐఆర్) కార్యక్రమం 100 శాతం పూర్తయిందని ఎన్నికల అధికారులు తెలిపారు. గ్రెజుజరైన, శాశ్వతంగా బదిలీ అయిన, మరణించిన ఓటర్ల (ఏఎస్సీ) వివరాల నమోదు ప్రక్రియ కూడా పూర్తికాగా, నేటితో ఈ ప్రత్యేక సవరణ కార్యక్రమానికి గడువు ముగియనుంది. నియోజకవర్గంలోని మొత్తం 2,76,260 మంది ఓటర్లకు సంబంధించిన ఈఎఫ్ఎ (ఎన్యూఎరేషన్ ఫాం) పంపిణీ 100 శాతం పూర్తయింది. మొత్తం 2,23,368 ఈఎఫ్ఎ డిజిటలైజ్ చేయబడి 80.85 శాతం డిజిటలైజేషన్ నమోదైంది. అలాగే 2,23,365 ఈఎఫ్ఎను బీఎల్వోలు ధృవీకరించారు. మండలాల వారీగా పరిశీలిస్తే పరిగి రూరల్ మండలం 88.51 శాతం డిజిటలైజేషన్తో అగ్రస్థానంలో నిలవగా, కుల్చనెర్ల 82.96 శాతం, చౌదాపూర్ 81.63 శాతం, దోమ 81.40 శాతం, గండ్లీ 80.62 శాతం, మహ్మదాబాద్ 79.97 శాతం



డిజిటలైజేషన్ సాధించాయి. పరిగి మున్సిపాలిటీలో 72.06 శాతం డిజిటలైజేషన్ నమోదైంది. నివేదిక ప్రకారం మొత్తం 52,884 యూఈఎఫ్ఎ (యూఈఎఫ్) గుర్తించగా, వాటిలో 11,499 మరణించిన ఓటర్లు, 23,921 శాశ్వతంగా బదిలీ అయినవారు, 11,662 ఇప్పటికే నమోదైనవారు, 5,669 గ్రెజుజరైనవారిన

గుర్తించారు. నియోజకవర్గంలోని 305 మంది బీఎల్వోలు, 305 పోలింగ్ కేంద్రాల పరిధిలో ఈ కార్యక్రమాన్ని విజయవంతంగా పూర్తి చేశారు. ఎన్నికల అధికారులు, సిబ్బంది, బీఎల్వోలు సమన్వయంతో పనిచేసి ఎస్ఐఆర్ కార్యక్రమాన్ని విజయవంతంగా పూర్తి చేసినట్లు అధికారులు వెల్లడించారు.

యువతే కాంగ్రెస్ బలం..!

చేవెళ్లలో ఘనంగా యూత్ కాంగ్రెస్ ఆవిర్భావ వేడుకలు

చేవెళ్ల : చేవెళ్లలో ఇండియన్ యూత్ కాంగ్రెస్ (ఐవైసీ) ఆవిర్భావ దినోత్సవ వేడుకలను అధివారం ఘనంగా నిర్వహించారు. మండల యూత్ కాంగ్రెస్ అధ్యక్షుడు మల్లారి కార్తికేరెడ్డి ఆధ్వర్యంలో జరిగిన కార్యక్రమానికి ఎమ్మెల్యే కాలే యాదయ్య ముఖ్య అతిథిగా హాజరై కేక్ కట్ చేశారు. అనంతరం నాయకులు, కార్యకర్తలకు శుభాకాంక్షలు తెలిపారు. ఈ సందర్భంగా ఎమ్మెల్యే మాట్లాడుతూ.. 1960 ఆగస్టు 9న ప్రారంభమైన ఇండియన్ యూత్ కాంగ్రెస్ దేశ యువతను రాజకీయాలలోకి తీసుకురావడంలో కీలకపాత్ర పోషించినదన్నారు. యువతను నాయకులుగా తీర్చిదిద్దడంలో యూత్ కాంగ్రెస్ చారిత్రాత్మక పాత్ర పోషించిందని చెప్పారు. యువత ప్రజాసేవలో ముందుంచాలని పిలుపునిచ్చారు. ఈ



కార్యక్రమంలో చేవెళ్ల మున్సిపల్ చైర్మన్ సమత వెంకట్ రెడ్డి, వైస్ చైర్మన్ రాము గౌడ్, మార్కెట్ కమిటీ చైర్మన్ పెంటయ్య గౌడ్, వైస్ చైర్మన్ రాములు, కాంగ్రెస్ సీనియర్ నాయకులు మల్లారి జనార్ధన్ రెడ్డి, బల్లంట్ రెడ్డి, మున్సిపల్ అధ్యక్షుడు శ్రీనివాస్ గౌడ్, కొన్నియర్ల శైలజ ఆగిరెడ్డి, ధవల్లూరి గోపాల్ రెడ్డి, మద్దెల శ్రీనివాస్, మాజీ సర్పంచ్ పదాల ప్రభాకర్, శంకర్, మోహన్ రెడ్డి, మార్కెట్ కమిటీ డైరెక్టర్ పాండు యాదవ్,

మైనార్టీ టౌన్ ప్రెసిడెంట్ లియాకత్, సోషల్ మీడియా కో కోఆర్డినేటర్ మహేశ్వర్ రెడ్డి లక్ష్మణ్ రెడ్డి, మధుసూదన్ రెడ్డి, రామ్ రెడ్డి, హరీష్, మండల సోషల్ మీడియా కోఆర్డినేటర్ పి ప్రశాంత్ రెడ్డి, సింగప్పగూడ యూత్ ప్రెసిడెంట్ జాఫర్, నవీన్ గౌడ్, మండల గ్రామస్థాయి నాయకులు యువజన సంఘాల ప్రతినిధులు వివిధ గ్రామాల కాంగ్రెస్ పార్టీ యువ కార్యకర్తలు పాల్గొన్నారు.

సైబరాబాద్ లో వీకెండ్--స్పెషల్ డ్రంక్ డ్రైవ్..311 మందిపై కేసులు

సైబరాబాద్ ట్రాఫిక్ ఏడిసిపి అడ్మిన్ జి సరేందర్

సైబరాబాద్ పోలీస్ కమిషనరేట్ పరిధిలో వీకెండ్ స్పెషల్ డ్రంక్ అండ్ డ్రైవ్ లో భాగంగా సైబరాబాద్ ట్రాఫిక్ పోలీసులు విస్తృతంగా డ్రంక్ అండ్ డ్రైవ్ తనిఖీలు చేపట్టారని సైబరాబాద్ ట్రాఫిక్ ఏడిసిపి అడ్మిన్ జి సరేందర్ తెలిపారు.ఈ డ్రైవ్లో భాగంగా 311 మందిని అదుపులోకి తీసుకొని కేసులు నమోదు చేశారు.238 ద్విచక్ర వాహనదారులు,16 ఆటోలు,56 కార్లు, 01 హెచ్ వాహనదారులపై కేసులు నమోదయ్యాయి.బ్లడ్ ఆల్బహోల్ కాన్సన్ట్రేషన్ (బిఎస్) ఆధారంగా కేసులను వర్గీకరిస్తే ---255 మంది 36 ఎం జీ/100 ఎంఎల్ సుంచి 200 ఎం జీ/100 ఎంఎల్ మధ్య, -38 మంది 201 ఎం జీ/100



ఎంఎల్ సుంచి 300 ఎం జీ/100 ఎంఎల్ మధ్య, -18 మంది

301 ఎం జీ/100 ఎంఎల్ సుంచి 550 ఎం జీ/100 ఎంఎల్ మధ్య ఆల్బహోల్ సీమిచి పట్టుబడ్డారు.వీరందరినీ చట్టపరంగా కోర్టుకు హాజరుపర్చునున్నట్లు సంబంధిత పోలీసులు అధికారులు తెలిపారు.మధ్యం సీమిచి డ్రైవింగ్ చేయటం తీవ్రమైన నేరమని సైబరాబాద్ పోలీసులు పునరుద్ఘాటించారు. మధ్యం మత్తులో వాహనం నడిపి ప్రమాదానికి కారణమైతే, భారతీయ న్యాయ సంహిత --2023లోని సెక్షన్ 105 (క్లబ్బుల్ హోమిసైడ్ నాట్ అమౌంటింగ్ టు మర్డర్) కింద కేసు నమోదు చేస్తామని తెలిపారు. ఈ నేరానికి గరిష్ట శిక్ష 10 ఏళ్ల జైలు, జరిమానా విధించే అవకాశం ఉంది.గత వారం (03.08.2026 -- 08.08.2026) లో283 డ్రంక్ డ్రైవింగ్ కేసులను కోర్టులు పరిష్కరించాయి.01 మందికి జరిమానా, జైలు శిక్ష, 11 మందికి జరిమానా,సోషల్ సర్వీస్,271 మందికి జరిమానా విధించబడినట్లు ట్రాఫిక్ పోలీస్ అధికారులు తెలిపారు.

రైతు కుటుంబం నుంచి వచ్చా అందరికీ అందుబాటులో ఉంటా

మేకగూడ పిఎస్ఎస్ చైర్మన్ అంబటి ప్రభాకర్

ఎస్ బి పబ్లిక్ పిఎస్ఎస్ చైర్మన్కు ఘన సన్మానం



కొత్తూరు : తనపై నమృకంతో మేకగూడ పిఎస్ఎస్ చైర్మన్గా బాధ్యతలు అప్పగించిన ప్రజాప్రతినిధులకు, పార్టీ ముఖ్య నాయకులకు, సహకరించిన రైతు సోదరులకు ప్రత్యేక ధన్యవాదాలని చైర్మన్ అంబటి ప్రభాకర్ అన్నారు. మేకగూడ పిఎస్ఎస్ చైర్మన్గా ప్రభుత్వం నియమించిన సందర్భంగా ఎస్ బి పబ్లి గ్రామ సర్పంచ్ సుమిత్ర మల్లారెడ్డి ఆధ్వర్యంలో ఆయనకు ఘనంగా సన్మాన కార్యక్రమం నిర్వహించారు. ఈ సందర్భంగా అంబటి ప్రభాకర్ మాట్లాడుతూ.. ఎంత ఎత్తుకు ఎదిగినా కన్నతల్లి లాంటి సొంత గోరును ఎన్నడూ మరువనని తెలిపారు. అందరికీ ఎల్లప్పుడూ అందుబాటులో ఉంటూ ప్రజా సేవలో ముందు వరుసలో ఉంటానని స్పష్టం చేశారు. రైతులకు ఫర్టిలైజర్ కొరత రాకుండా ఉండేందుకు ప్రయత్నం చేస్తానని అన్నారు.గతంలో సర్పంచిగా ఉన్నప్పుడు కాంగ్రెస్ పార్టీ అధికారం లేకపోయినా, గ్రామస్థుల పూర్తి సహృదయంతోనే ఓటమితో పనులు చేసుకుంటూ.. అందరి మద్దతుతోనే ఈ స్థాయిలో ఉన్నానని అన్నారు. రైతుల సంక్షేమమే ధ్యేయంగా పనిచేస్తూ ప్రభుత్వం అందించే



రుణాలు, విత్తనాలు, ఎరువులు మరియు ఇతర సబ్సిడీ ఫలాలు సకాలంలో అందేలా చూస్తానని తెలిపారు.అంతకుముందు సర్పంచ్ సుమిత్ర మల్లారెడ్డి ఇతర గ్రామ నాయకులు మాట్లాడుతూ.. పిఎస్ఎస్ చైర్మన్గా తమ గ్రామానికి చెందిన వ్యక్తి ఎన్నికవ్వడం ఎస్ బి పబ్లి మొత్తానికి గర్వకారణమని హర్షం వ్యక్తం చేశారు. ఎస్ బి పబ్లి వ్యక్తికి ఈ అవకాశం కల్పించిన స్థానిక షాద్ నగర్ ఎమ్మెల్యే వీరపల్లి శంకర్ కు గ్రామస్థుల తరపున ప్రత్యేక కృతజ్ఞతలు తెలిపారు. ఈ పదవి రైతులకు సేవ చేయడం కోసం దక్కిన గౌరవమని, సాసైటీ పరిధిలోని రైతులకు ఎలాంటి సమస్యలు రాకుండా చూడాలని కోరారు. పార్టీ కోసం కష్టపడి పనిచేసే ప్రతి కార్యకర్తకు కాంగ్రెస్ పార్టీలో ఎల్లప్పుడూ తగిన గుర్తింపు, మంచి స్థానం ఉంటాయని అనడానికి అంబటి ప్రభాకర్ నియామకమే నిదర్శనమని అన్నారు.తనను మర్యాదపూర్వకంగా నన్యానించిన సర్పంచ్ సుమిత్ర మల్లారెడ్డికి, గ్రామ ప్రజలకు చైర్మన్ కృతజ్ఞతలు తెలిపారు. ఈ కార్యక్రమంలో పిఎస్ఎస్ డైరెక్టర్ ఎమ్మె శ్రీశైలం,కాంగ్రెస్ పార్టీ సీనియర్ నాయకులు ఎమ్మె వెంకటయ్య, మల్లారెడ్డి,కృష్ణయ్య,లింగారం సురేష్ గౌడ్, కాంగ్రెస్ పార్టీ గ్రామ అధ్యక్షులు ఎమ్మె బాలరాజ్,వార్డు సభ్యులు,కాంగ్రెస్ పార్టీ ముఖ్య నాయకులు, గ్రామస్థులు తదితరులు పాల్గొన్నారు.

బోనాలు తెలంగాణ సంస్కృతి, సంప్రదాయాలకు ప్రతీక

ఉప్పల్ ఎమ్మెల్యే బండారి లక్ష్మారెడ్డి



ఉప్పల్ : తెలంగాణ సంస్కృతి, సంప్రదాయాలకు ప్రతీకగా నిలిచే బోనాల పండుగ సందర్భంగా ఉప్పల్ ఎమ్మెల్యే బండారి లక్ష్మారెడ్డి హెచ్ బి కాలనీ డివిజన్లోని పలు ఆలయాలను సందర్శించారు. ఈ సందర్భంగా అమ్మవారికి ప్రత్యేక పూజలు నిర్వహించి, తెలంగాణ ప్రజలందరూ సుఖసంతోషాలతో, ఆయురారోగ్యాలతో ఉండాలని ప్రార్థించారు.బోనాలు కేవలం అమ్మవారికి సమర్పించే నైవేద్యం మాత్రమే కాదని, తెలంగాణ ప్రజల ఆత్మగౌరవానికి, భక్తి విశ్వాసాలకు, తరతరాలుగా కొనసాగుతున్న సంస్కృతి, సంప్రదాయాలకు ప్రతీక అని ఎమ్మెల్యే పేర్కొన్నారు. పోతరాజుల వీరత్వం, డప్పుల దరువులు, అమ్మవారి ఘటాల ఊరేగింపులు, ఆడపడుచుల భక్తిశ్రద్ధలు తెలంగాణ జీవన సంస్కృతికి సజీవ రూపాలని అన్నారు. తెలంగాణ ఉధృమ సమయంలో కూడా మన సంస్కృతి, భాష, యాన, పండుగలు ప్రజలను ఏకం చేసిన శక్తిగా నిలిచాయని గుర్తుచేశారు.ఈ సందర్భంగా ఆలయాల వద్ద భక్తులను కలిసి బోనాల పండుగ శుభాకాంక్షలు తెలిపారు. తెలంగాణఆడపడుచులందరికీప్రజలందరికీ బోనాల పండుగ ఆరోగ్యం, ఆనందం, ఐశ్వర్యం, సుఖసంతోషాలను అందించాలని ఆకాంక్షించారు. ఈ కార్యక్రమంలో మాజీ కార్పొరేటర్ లు ప్రభుదాస్ శ్రీనివాస్ రెడ్డి బి ఆర్ యన్ పార్టీ నాయకులు కార్యకర్తలు తదితరులు పాల్గొన్నారు.

నాచారం లో మహాంకాళి అమ్మవారికి పట్టువస్త్రాలు సమర్పించిన పరమేశ్వర్ రెడ్డి



ఉప్పల్ : బోనాలను పురస్కరించుకొని నాచారంలో శ్రీ మహాంకాళి అమ్మవారికి ఉప్పల్ నియోజకవర్గం కాంగ్రెస్ పార్టీ ఇంచార్జ్ మందుముల పరమేశ్వర్ రెడ్డి, మెతుకు శ్రీనివాస్ రెడ్డి పట్టు వస్త్రాలను సమర్పించారు. అధివారం పరమేశ్వర్ రెడ్డి నాచారంలోని శ్రీ మహాంకాళి అమ్మవారి ఆలయ కమిటీ చైర్మన్ మెతుకు శ్రీనివాస్ రెడ్డి తో కలిసి అమ్మవారికి పట్టువస్త్రాలను సమర్పించారు, అనంతరం స్థానిక కాంగ్రెస్ పార్టీ నాయకులతో కలిసి ప్రత్యేక పూజలు చేశారు.ఈ సందర్భం గా పరమేశ్వర్ రెడ్డి మాట్లాడుతూ అమ్మవారి ఆశీర్వాద కృపా కటాక్షాలు, ఆయురారోగ్యాలతో సుఖ సంతోషాలతో ఉప్పల్ నియోజకవర్గ ప్రజలందరూ సంతోషంగా ఉండాలని ఆకాంక్షించారు.. అనంతరం అర్చకులు ఆలయ కమిటీ సభ్యులు పరమేశ్వర్ రెడ్డి ని కాలువాతో సత్కరించి ఆ అమ్మవారి తీర్థప్రసాదాలు అందజేశారు.ఈ కార్యక్రమంలో ధర్మకర్తలు, సునీల్ రెడ్డి, డి హెచ్ బాలరాజు, కృష్ణ యాదవ్, తన్నీరు రాకేష్, నర్సింగ్ రావు, ఉమ, డివిజన్ అధ్యక్షులు సంతలకంటి రాజు, సీనియర్ నాయకులు కృష్ణ రెడ్డి రామ్ రెడ్డి,మమిదాల రాజ్ రెడ్డి,రమేష్ గౌడ్, హెచ్ ఆర్ మోహన్, శ్రీకాంత్ గౌడ్, బండారి రఘు, సంతోష్ రెడ్డి, చందు నాయక్, పూర్ణిమ, నందులాల్, షహీన్, నజ్మా, కలావతి, విజయ, జూపల్లి రాజేష్, బొల్లం నరేష్, బిద్రయ్య, అశ్వత్థామ రెడ్డి, భావన గౌడ్, శ్రీనివాస్ రెడ్డి, కొత్త వెంకటేష్ గౌడ్, బాలు యాదవ్ తదితరులు పాల్గొన్నారు.

బోనాల పండుగ ఉత్సవములో పాల్గొన్న కొమిలిశెట్టి సాయిబాబా



శేరిలింగంపల్లి : శేరిలింగంపల్లి నియోజకవర్గం,నల్లగండ్ల డివిజన్, గోపవల్లి లోని ఈదమ్మ ఆలయం లో బోనాల పండుగ సందర్భంగా శేరిలింగంపల్లి సీనియర్ నాయకులు,గచ్చిబొలి డివిజన్ మాజీ కార్పొరేటర్ కొమిలిశెట్టి సాయిబాబా అమ్మవారిని దర్శించుకుని ప్రత్యేక పూజలు నిర్వహించారు. ఈ సందర్భంగా అమ్మవారికి బోనం సమర్పించి, తెలంగాణ ప్రజలందరూ సుఖ సంతోషాలతో ఉండాలని,పంటలు బాగా పండాలని,రాష్ట్రం సుఖీకృతంగా ఉండాలని ప్రార్థించారు.ఈ కార్యక్రమంలో రాగం జంగయ్య యాదవ్, హరిశంకర్, నరసింహ,రాము, రాజు,రమేష్, నరేష్, శ్రీకాంత్ లి తో పాటు స్థానిక బిఆర్ఎస్ నాయకులు, మహిళలు, కార్యకర్తలు పెద్ద సంఖ్యలో పాల్గొని భక్తి శ్రద్ధలతో అమ్మవారిని దర్శించుకున్నారు.

బిజినెస్

గల్ఫ్ పరిణామాలు కీలకం.. మార్కెట్ పల్స్

దేశీయ స్టాక్ మార్కెట్లు తీవ్ర ఆటుపోట్లకు లోనవుతున్నాయి. అమెరికా, ఇజ్రాయెల్-ఇరాన్ యుద్ధంతో పశ్చిమాసియాలో నెలకొన్న ఉద్రిక్తతలు తగ్గిపట్టే తగ్గి పెరుగుతున్నాయి. ఈ క్రమంలోనే పడుతూ.. లేస్తూ.. అంతకుముందు వారం ముగింపుతో పోల్చితే గత వారం బాంబే స్టాక్ ఎక్స్చేంజ్ (బీఎస్ఈ)



ప్రధాన సూచీ సెన్సెక్స్ 404.53 పాయింట్లు లేదా 0.51 శాతం పెరిగి 78,499.17 వద్ద నిలిచింది. నేషనల్ స్టాక్ ఎక్స్చేంజ్ (ఎన్ఎస్ఈ) సూచీ నిస్థి 187.05 పాయింట్లు లేదా 0.76 శాతం అందుకొని 24,570.65 దగ్గర స్థిరపడింది. ఈ నేపథ్యంలో హెచ్చుతగ్గులు జలసంధిలో వాణిజ్య నౌకల రవాణా, అంతర్జాతీయ మార్కెట్లలో ముడి చమురు ధరలు ఈ వారం కీలకమని మెజారిటీ ఎక్స్పర్ట్స్ చెప్తున్నారు. అలాగే ఏప్రిల్-జూన్ ఆర్థిక ఫలితాలు, డాలర్తో పోల్చితే రూపాయి మారకం విలువ, అంతర్జాతీయ మార్కెట్ల తీరుతెన్నులు, ఎల్ సినో సంబంధిత సమాచారం సైతం ప్రధానమే. కాగా, బ్యాంకింగ్, ఆటో, ఆయిల్ షేర్లలో సెల్లింగ్ ప్రెషర్కు అవకాశాలున్నాయని చెప్పవచ్చు. ఇక అమృతాల ఒత్తిడి కనిపిస్తే నిస్థికి 24,200 పాయింట్ల స్థాయి కీలకమైనదనుకోవచ్చు. దీనికి దిగువన ముగిస్తే 23,900 పాయింట్ల స్థాయిని మద్దతుగా చెప్పుకోవచ్చని అత్యధిక నిపుణుల మాట. సూచిలు పరుగుడుకుంటే ఈ వారం నిస్థి 24,700-24,900 పాయింట్ల స్థాయికి వెళ్లవచ్చని చెప్తున్నారు.

గమనిక..

స్టాక్ మార్కెట్ పెట్టుబడులు రిస్క్తో కూడుకున్నవి. వివిధ దేశ, విదేశీ పరిణామాలు బ్రేడింగ్ను ఎక్కువగా ప్రభావితం చేస్తుంటాయి. కాబట్టి ఇక్కడ ఒడిదుడుకులు చాలా సహజం. పెట్టుబడులు పెట్టే ముందు ఆర్థిక నిపుణుల సలహా తీసుకోవడం, ఆయా సాధనాల డాక్యుమెంట్లను క్లుణ్ణంగా చదువుకోవడం ఉత్తమం. అలాగే పైన పేర్కొన్న వివరాలు విశ్లేషకుల అభిప్రాయం మాత్రమే. దీనికి మా పత్రిక ఎటువంటి బాధ్యత వహించదు. ఎవరి పెట్టుబడులకు వారిదే పూర్తి బాధ్యత. అవగాహన కోసమే ఈ మార్కెట్ పల్స్.

మారుతున్న జాబ్ మార్కెట్..

వాళ్లకే ఉద్యోగాలు!

ప్రస్తుతం ఉద్యోగ మార్కెట్లో ఊహించదని మార్పులు జరుగుతున్నాయి. కొత్త టెక్నాలజీలు వస్తున్నాయి. ఐఐఐ.. ఆటోమేషన్ వల్ల చాలా పనులు సులభంగా మారుతున్నాయి. కాబట్టి.. భవిష్యత్తులో ఉద్యోగం పొందడానికి కేవలం అనుభవం మాత్రమే సరిపోదు. కొత్త విషయాలను త్వరగా నేర్చుకునే సామర్థ్యం కూడా చాలా ముఖ్యం. ఎక్కువ అనుభవం ఉన్న వ్యక్తి కంటే.. కొత్త విషయాలను త్వరగా నేర్చుకునే వ్యక్తులకే ఎక్కువ ఉద్యోగావకాశాలు లభిస్తాయని విద్యావేత్త, రచయిత ప్రకాష్ కిరాడ్ పేర్కొన్నారు. దీనికి కారణం.. స్కిల్డ్ ఎప్పటికప్పుడు మారుతుండటమే అని వెల్లడించారు. కాబట్టి ఎప్పటికప్పుడు కొత్త నైపుణ్యాలు నేర్చుకోవడం చాలా అవసరం అని ఆయన అన్నారు. ఉద్యోగ ప్రపంచంలో మనగలగాలంటే.. ఎ స్కిల్డ్ నేర్చుకోవాలి? అని మాత్రమే కాకుండా.. అవసరం వచ్చినప్పుడు కొత్త స్కిల్ ఎంత వేగంగా నేర్చుకోగలను అనే విషయాన్ని కూడా తప్పకుండా ఆలోచించాలి. అయితే ఇక్కడ తెలుసుకోవాల్సిన విషయం ఏమిటంటే.. కొత్త స్కిల్ నేర్చుకున్న వెంటనే రిజల్ట్స్ రావాలని ఆశించకూడదు. కనీసం 90 రోజుల పాటు ప్రతిరోజూ ఫోకస్ పెట్టి ప్రాక్టీస్ చేసి, ఆ తర్వాత అది మనకు ఉపయోగపడుతుందా లేదా అని నిర్ణయించుకోవాలి. ప్రపంచం మారుతున్నప్పుడు.. మనం కూడా మారాలి.

మదుపరి చనిపోతే మ్యూచువల్ ఫండ్స్ క్లెయిమ్ ఎలా.. సెబీ కొత్త నిబంధనల్లో ఏముంది?

కుటుంబంలో ఒకరు చనిపోతే ఆ బాధ అంతాఇంతా కాదు. అలాంటి సమయంలో కుటుంబ శ్రేయస్సు కోసం వారు పెట్టిన పెట్టుబడుల కోసం మిగతా సభ్యులు నానా ఇబ్బందులు పడాల్సివస్తే మరింత కుంగబాటు తప్పదు ఎవ్వరికైనా. అయినప్పటికీ చాలా కుటుంబాలు ఇప్పుడు ఇదే దుస్థితిని ఎదుర్కొంటున్నాయంటే ఎంతమాత్రం అతిశయోక్తి కాదు. మదుపరి మరణానంతరం వారి కుటుంబ సభ్యులు.. రకరకాల పత్రాలను సమర్పించాల్సి వస్తున్నది మరి. ఈ క్రమంలో షేర్లలో తప్పులు, చిరునామాలో అభ్యంతరాలు, సంతకాలు సరిపోవడం లేదని.. ఇలా ఎన్నో సమస్యలు తలెత్తుతున్నాయి. ఈ నేపథ్యంలోనే ఈ ప్రక్రియను సులభతరం చేసేందుకు క్యాపిటల్ మార్కెట్స్ రెగ్యులేటర్ సెబీ.. భారతీయ మ్యూచువల్ ఫండ్స్ అసోసియేషన్ (యాంఫీ)కు పలు సూచనలు చేసింది. మ్యూచువల్ ఫండ్ సంస్థల బదిలీ ప్రక్రియకు సాయం చేయాలని, అవసరమైన న్యాయ సంబంధిత పరిశీలనలు చేస్తూనే అసలైన క్లెయిమ్ల పరిష్కారానికి కృషి చేయాలంటూ స్టాండర్డ్ ఆపరేటింగ్ ప్రాసీజర్లను సవరించింది. అసలు ఇందులో ఏం మారింది? మ్యూచువల్ ఫండ్ యూనిట్లను ఎవరు క్లెయిమ్ చేసుకోవచ్చు? ఏమేం డాక్యుమెంట్స్ అవసరం అవుతాయి? ప్రతీ మదుపరి తెలుసుకోవాల్సింది ఏమిటో ఒక్కసారి చూద్దాం.

గుర్తుంచుకోండి

మ్యూచువల్ ఫండ్ యూనిట్లను ఇద్దరు మదుపర్లు కలిసి నిర్వహిస్తున్నట్లైతే.. చనిపోయిన మదుపరి పేరును తొలగించాలని జీవించి ఉన్న మదుపరి కోరవచ్చు. లేదా సదరు యూనిట్ల బదిలీకి విజ్ఞప్తి చేయవచ్చు. నిబంధనలకు లోబడి ప్రక్రియ మొదలవుతుంది. ఒకవేళ చనిపోయిన మదుపరి మొత్తం మ్యూచువల్ ఫండ్ యూనిట్లకు యజమానైతే.. రికార్డుల్లో నామినీ పేరుంటే ఆ వాక్యాలను నామినీ పొందవచ్చు. నామినీ లేకపోతే లీగల్ వారసులకు చెందుతుంది. ఇందుకు మరింత డాక్యుమెంటేషన్ అవసరం ఉంటుంది.

ప్రీస్యూల్ ఫీజు రూ.9 లక్షలు!.. ఎక్కడంటే?

ఈ రోజుల్లో సూల్డ్ ఫీజులు ఎక్కువగా ఉంటాయని చాలామందికి తెలుసు. కానీ ప్రీస్యూల్ ఫీజు రూ.9 లక్షలు ఉంటుందంటే.. వినడానికి చాలా ఆశ్చర్యంగా అనిపిస్తుంది. కానీ ఇది నిజం. దీనికి సంబంధించిన ఒక వీడియో కూడా సోషల్ మీడియాలో వైరల్ అవుతోంది. మరిన్ని వివరాలు ఈ కథనంలో చూస్తే.. ఆమెరికాలో పిల్లల ప్రీస్యూల్ చదువుకు ఎంత ఖర్చవుతుందో.. తెలిపిన ఓ భారతీయ మహిళ వీడియో ఇప్పుడు సోషల్ మీడియాలో వైరల్ అవుతోంది. ఆమెరికాలోని కనెక్టికట్లో నివసిస్తున్న భారతీయ కంటెంట్ క్రియేటర్ సోనల్ చౌదరి.. తన రెండేళ్ల కుమార్తె బానీ కోసం ఓ ప్రైవేట్ ప్రీస్కూల్ను సందర్శించారు. అక్కడ పిల్లలకు ఎలాంటి విద్య అందిస్తారో, ఫీజు ఎంత ఉంటుందో? అనే విషయాలను ఆమె తెలుసుకున్నారు. ఈ ప్రీస్కూల్లో కేవలం ఎనిమిది మంది పిల్లలకు ఇద్దరు టీచర్లు ఉంటారని నిజమై తెలిపారు. పిల్లలకు పాటలు, యోగా, క్రియేటివ్ యాక్టివిటీస్, ఆటలతో పాటు వయసుకు తగ్గట్టుగా నేర్పుకునే కార్యక్రమాలు నిర్వహిస్తారని వెల్లడించారు.



నామినీ ఉన్నట్లైతే డెత్ నల్టిఫికేట్, పాస్ కార్డ్, కేవైసీ డాక్యుమెంట్లు, బ్యాంక్ అకౌంట్ ప్రూఫ్లు మ్యూచువల్ ఫండ్ యూనిట్ల బదిలీ విజ్ఞప్తికి అవసరమవుతాయి. నామినీ లేకపోతే వారసత్వ డ్రువీకరణ, కోర్ట్ ఆర్డర్, వారసుల నుంచి ఎన్ఎఫ్ఐ తదితర సంబంధిత లీగల్ డాక్యుమెంట్లు అవసరం. కొన్ని కేసుల్లో నామినీ ఉన్నా వారసుల నుంచి అభ్యంతరాలు వ్యక్తమవుతుంటాయి. అప్పుడు మదుపరి వీలునామా కీలకం అవుతుంది. లేకపోతే న్యాయపరమైన చిక్కులు తప్పవు. కేవైసీ వివరాలు గడువు మీరినా, బ్యాంక్, పాస్, మ్యూచువల్ ఫండ్ ఫోలియోల్లో పెద్ద తేడాలున్నా వారసుల మధ్య వివాదాలున్నా క్లెయిమ్ పరిష్కారానికి సమయం పట్టవచ్చు. ఇలాంటి కేసుల్లో సెబీ కొత్త నిబంధనలూ పనిచేయవని మరువద్దు. అన్నీ సరిగ్గా ఉండి, అలస్యమవుతున్నప్పుడే సెబీ నూతన నిబంధనల ప్రకారం ప్రక్రియ వేగవంతం కాగలదు.

సెబీ ఏం మార్చింది?

డాక్యుమెంటేషన్లోగల చిన్నచిన్న వ్యత్యాసాలతో క్లెయిమ్ విజ్ఞప్తిని ఆపరాదు. మునుపు మ్యూచువల్ ఫండ్ ఫోలియో.. క్లెయిమ్ చేసినవారి తాజా కేవైసీ రికార్డుతో సరిపోకపోతే అసెట్ మేనేజ్మెంట్ కంపెనీలు క్లెయిమ్ పరిష్కారానికి తరచూ అడ్డవిపెట్టు, ఇతర డిక్లరేషన్లు కోరేవి. కొత్త రూల్స్తో అనవసరపు పేపర్ వర్క్ తగ్గిపోగలదు. మదుపరి పేర్లు, సంతకాల్లో వ్యత్యాసాల విషయంలోనూ అసెట్ మేనేజ్మెంట్ కంపెనీలకు సెబీ కొత్త సూచనలు చేసింది. అధారే, పాస్వోర్డుల ఆధారంగా గుర్తించుకోవచ్చునది. అలాగే స్టాండర్డ్ వెరిఫికేషన్ ప్రాసీజర్లను రిజిస్ట్రార్స్, ట్రాన్స్ఫర్ ఏజెంట్ల ద్వారా పరిష్కరించుకోవచ్చు. ఈ మేరకు సంబంధిత ఉద్యోగులకు యాంఫీ శిక్షణ ఇవ్వాలి ఉంటుంది.

అయితే.. ఫీజు గురించి తెలుసుకున్నప్పుడు సోనల్కు అసలు షాక్ తగిలింది. వారానికి రెండు రోజులు ప్రీస్కూల్లో పంపిస్తే ఏడాదికి సుమారు రూ.4 లక్షలు ఖర్చవుతుందట. అదే వారానికి ఐదు రోజులు పంపిస్తే ఏడాదికి దాదాపు రూ.9 లక్షలు చెల్లించాలి. అంటే ప్రీస్కూల్ ఫీజుతో.. మన దేశంలో కొత్త మారుతి బ్రెజ్జా కారు కొనుగోలు చేయొచ్చన్నమాట. ఇక్కడ తరగతులు 19,20బిల్ల నుంచి జూన్ ఐదో వరకు కొనసాగుతాయి. ఉదయం 8.45 గంటలకు ప్రారంభమై 11.45 గంటలకు ముగుస్తాయి. అంటే రోజుకు మూడు గంటల క్లాసులకే ఇంత భారీ మొత్తంలో ఫీజు చెల్లించాల్సి ఉంటుంది. అయితే.. ఫీజు ఎక్కువగా ఉన్నప్పటికీ.. పిల్లలపై చూపించే వ్యక్తిగత శ్రద్ధ, తక్కువ మంది పిల్లలతో తరగతులు నిర్వహించడం, ప్రత్యేకమైన యాక్టివిటీస్ వంటి సౌకర్యాలను చూసిన తర్వాత ఆ ఫీజు ఎందుకు ఎక్కువగా ఉందో అర్థమైందని సోనల్ చెప్పారు. ఆమెరికాలో కిందర్గార్డెన్ నుంచి 12వ తరగతి వరకు ప్రభుత్వ పాఠశాలల్లో విద్య సాధారణంగా ఉచితంగా ఉంటుందని సోనల్ పేర్కొన్నారు. దీంతో ప్రైవేట్ ప్రీస్కూల్ విద్య ఆమెరికా తల్లిదండ్రులకు పెద్ద ఖర్చుగా మారుతోందని తెలిపారు.

రాణించిన జైస్వాల్.. సిరాజ్ మెరుపులు.. టీమిండియా గెలుపు

శ్రీలంక క్రికెట్ ఎలెవెన్తో జరిగిన మూడు రోజుల వార్షిక్ మ్యాచ్లో టీమిండియా 6 వికెట్లు తేడాతో గెలుపొందింది. 207 పరుగుల లక్ష్యాన్ని భారత్ 4 వికెట్లు కోల్పోయి ఛేదించింది. తొలి ఇన్నింగ్స్లో డేశ్బైన యశస్వి జైస్వాల్ (61 రిటైర్డ్ హార్ట్) మెరుపు అర్ప సెంచరీ చేసి భారత గెలుపుకు గట్టి పునాది వేశాడు. గాయం కారణంగా తొలి ఇన్నింగ్స్లో బ్యాటింగ్కు దిగని కెప్టెన్ శుభేమన్ గిల్ కీలక ఇన్నింగ్స్ (44) ఆడాడు. ఆఖర్లో సిరాజ్ సిక్సర్లతో (32 నాటోట్, ఫోర్, 4 సిక్సర్లు) విరుచుకుపడి భారత్ను విజయతీరాలకు చేర్చాడు.

టార్గెట్ 207

లంక ఎలెవెన్ జట్టు రెండో ఇన్నింగ్స్లో 6 వికెట్లు నష్టానికి 200 పరుగులు చేసి, టీమిండియా ముందు 207 పరుగుల లక్ష్యాన్ని ఉంచింది. నిషాన్ మధుష్కు (63 రిటైర్డ్ హార్ట్) అర్ధ సెంచరీతో రాణించగా.. అంజల బండార (35), నిపున్ ధనంజయ (46) ఓ మోస్తరు స్కోర్లు చేశారు. భారత బౌలర్లలో గుర్పూర్ బ్రౌర్, రవీంద్ర జడేజా తలో 2 వికెట్లు తీయగా.. సిరాజ్, ప్రసిద్ధి కృష్ణ చెరో వికెట్ దిగిపోయారు.

పదికల్ అజేయ శతకం

భారత్ తొలి ఇన్నింగ్స్ను 357 పరుగుల వద్ద డిక్లైర్ చేసింది. దేవదత్ పడికల్ (142 నాటోట్) అజేయ సెంచరీతో సత్తా చాటాడు. రవీంద్ర జడేజా (63 రిటైర్డ్ హార్ట్) అర్ధ సెంచరీతో రాణించగా.. కేఎల్ రాహుల్ (40), మాన్వీ సుతార్ (41), గుర్పూర్ బ్రౌర్ (36 నాటోట్), సరాన్జ్ జైన్ (22 రిటైర్డ్ హార్ట్) ఓ మోస్తరు స్కోర్లతో పర్ఫార్మెన్స్ చేశారు. లంక బౌలర్లలో



అనంక మునేజ్, రమేష్ మెండిస్ తలో 2 వికెట్లు తీయగా.. విశ్వ ఫెర్నాండెస్, కేశవ సువంత చెరో వికెట్ దక్కించుకున్నారు. దీనికి ముందు శ్రీలంక తొలి ఇన్నింగ్స్లో 8 వికెట్ల నష్టానికి 363 పరుగులు చేసి ఇన్నింగ్స్ను డిక్లైర్ చేసింది. నిషాన్ మధుష్కు (66), రవీంద్ర రషాంత (71), సోనల్ దినుష్ (52) అర్ధ సెంచరీలతో రాణించారు. భారత బౌలర్లలో



జడేజా, కుల్దీప్ యాదవ్, మాన్వీ సుతార్ తలో 2 వికెట్లు తీయగా.. బ్రౌర్ చెరో వికెట్ దక్కించుకున్నారు. కాగా, ఈ మ్యాచ్ తర్వాత భారత్ జట్టు శ్రీలంకతో రెండు మ్యాచ్ల టెస్ట్ సిరీస్ ఆడనుంది. ఈ సిరీస్లోని తొలి టెస్ట్ గాలే వేదికగా ఆగస్టు 15 నుంచి మొదలుకానుంది. రెండో టెస్ట్ కొలంబో వేదికగా ఆగస్టు 23న ప్రారంభం కానుంది.



వర్గాలు వెల్లడించాయి.

తీసుకోవాలని బీసీసీఐ భావిస్తోంది ‘బంగ్లాదేశ్ పర్యటన విషయంలో మేము కేంద్రం అనుమతి తీసుకుంటాం. ప్రభుత్వం నుంచి స్పష్టత వచ్చాకే నిర్ణయం ప్రకటిస్తాం. ప్రస్తుత పరిస్థితుల్లో మాకు మేముగా ఏ నిర్ణయం తీసుకోలేం. ఇప్పటివరకూ బంగ్లాదేశ్కు టీమిండియాను పంపాలా? వద్దా? అనేదానిపై ఏమీ ఆలోచించలేదు. అయితే.. త్వరలోనే ప్రభుత్వాన్ని సంప్రదిస్తాం. సిరీస్ విషయమై బంగ్లా బోర్డు మాకు లేఖ రాసింది. ఇప్పటికైతే ఇరుదేశాల బోర్డులు నిత్యం టచ్లోనే ఉన్నాయి’ అని బీసీసీఐ

అప్పుడు కలవనివ్వలేదు.. ఇప్పుడు అదే హీరోతో!

మలయాళ నటి మమితా బైజు ప్రస్తుతం వరుస విజయాలతో మంచి జోష్ లో ఉంది. ప్రేమలు సినిమాతో తెలుగు ప్రేక్షకులకు దగ్గరైంది. 'డ్యూటీ' జన నాయకన్ చిత్రాలతో మరింత గుర్తింపు తెచ్చుకుంది. సూర్యతో కలిసి 'విశ్వనాథ్ అండ్ సన్స్' తో ఈ శుక్రవారం(ఆగస్టు 14) ప్రేక్షకులను పలకరించనుంది. ఈ సినిమా ప్రీ రిలీజ్ ఈవెంట్ కేరళలో శనివారం జరిగింది. ఇందులో మాట్లాడిన మమిత తన చిన్ననాటి జ్ఞాపకాలని గుర్తుచేసుకుంది. '2015లో సూర్య ఓ కార్నెక్టం కోసం కొన్ని వచ్చారు. అప్పుడు నేను ఎనిమిది, మా అన్నయ్య ఇంటర్ చదువుతున్నాం. సూర్యని చూసేందుకు అన్నయ్య తన స్నేహితులతో కలిసి కొన్ని వెళ్లాడు. నేనూ వెళ్లానంటే మా తల్లిదండ్రులు పంపించలేదు. అన్నయ్య సూర్యతో ఫోటో దిగి చూపించాడు. నేను చాలా బాధపడ్డాను. ఇప్పుడు అదే హీరోతో కలిసి నటించే అవకాశం దక్కింది. ఈ ప్రీ రిలీజ్ ఈవెంట్ లో సూర్యతో కలిసి ఒకే వేదికపై నిలబడటం అర్చష్టంగా భావిస్తున్నాను' అని మమిత చెప్పుకొచ్చింది. అభిమానిగా సూర్యని చూడాలనుకున్న తనకు.. ఇప్పుడు ఆయన సినిమాలో నటించే అవకాశం రావడం గొప్ప ఆశీర్వాదమని పేర్కొంది. వెంకీ అటూర్ దర్శకత్వం వహించిన ఈ చిత్రం 45 ఏళ్ల వ్యక్తి 20 ఏళ్ల అమ్మాయితో ప్రేమలో పడటం అనే కాన్సెప్ట్ తో తెరకెక్కించారు. ఇందులో రవీనా టాండన్, రాధికా శరత్ కుమార్, నాజర్ తదితరులు కీలక పాత్రలు చేశారు. జీవీ ప్రకాష్ కుమార్ సంగీతమందించాడు.



పోలీసులు నన్ను పువ్వుల్లో పెట్టుకుని తీసుకొచ్చారు

ప్రస్తుతం 'రాకా' సినిమాతో బిజీగా ఉన్న అల్లు అర్జున్.. వైజాగ్ లో కనిపించాడు. తన 'ఏఏఏ సినిమాస్' మల్టీప్లెక్స్ ని ఘనంగా ప్రారంభించాడు. హైదరాబాద్ లో ఇప్పటికే ఇలా ఓ మల్టీప్లెక్స్ ఉండగా.. ఇప్పుడు విశాఖపట్నంలోనూ లాంచ్ చేశాడు. ఈ సందర్భంగా బిస్మి ఆసక్తికర వ్యాఖ్యలు చేశాడు. ఇప్పుడు వైజాగ్ రోడ్డుపై అస్సలు నడవలేకపోతున్నానని చెప్పుకొచ్చాడు. 'గంగోత్రి' రోజుల్లో వైజాగ్ రోడ్డుపై ఎవరూ నన్ను గుర్తుపట్టేవారు కాదు. ఇప్పుడు అదే రోడ్డుపై నడవలేకపోతున్నాను. 'రాకా' షూటింగ్ ముంజైలో జరుగుతోంది. వైజాగ్ ప్రజల కోసం ఒక రోజు ట్రైక్ అడిగి వచ్చాను. అయితే పోలీసులు నన్ను ఎయిర్పోర్ట్ నుంచి పువ్వుల్లో పెట్టుకుని తీసుకొచ్చారు. వాళ్లకు థ్యాంక్స్' అని అన్నాడు. ఇక ఎదురుగా ఉన్న కొందరు అభిమానులు ఫోటో కావాలని అడగడంతో అందరూ ఇక్కడికి వచ్చేయండి అని స్టేజీపైకి ఆహ్వానించాడు. ఫ్యాన్స్ కి నో అని చెప్పటం నా వల్ల కాదమ్మా అని అన్నాడు. ఎనిమిది స్క్రీన్లు ఉన్న ఈ మల్టీప్లెక్స్ లో 'పువ్వు'లో గడ్డం కింద చేయి పెట్టే పోజు ఉన్న బిస్మి బొమ్మని ప్రదర్శన కోసం ఉంచారు. అలానే అల్లు అర్జున్ కి సంబంధించిన పలు సినిమా స్టిల్స్ కూడా ఉంచారు. ఇకపోతే ప్రస్తుతం 'రాకా' చేస్తూ బిజీగా ఉన్నప్పటికీ మరోవైపు లోకేష్ కనగరాజ్ దర్శకత్వంలోనూ తన 23వ మూవీ చేయనున్నాడు. దీని ప్రీ ప్రొడక్షన్ వర్క్ హైదరాబాద్ లో జరుగుతోంది.



వెండితెరను వణికించేందుకు రాబోతున్న మీర్జాపూర్..

ట్రైలర్ వచ్చేది ఆరోజే!

భారతీయ ఓటీటీ చరిత్రలో సరికొత్త సంచలనాలు సృష్టించి, ప్రేక్షకులను విపరీతంగా అలరించిన మోస్ట్ పాపులర్ క్రిమ్ థ్రిల్లర్ ప్రాంజెజీ 'మీర్జాపూర్' ఇప్పుడు బిగ్ స్క్రీన్ పైకి దూసుకొస్తోంది. ఓటీటీ నుంచి నేరుగా వెండితెరపైకి అడుగుపెడుతున్న ఈ భారీ చిత్రం 'మీర్జాపూర్: ది మూవీ' కోసం దేశవ్యాప్తంగా ఉన్న సినీ ప్రియులు ఎంతగానో ఎదురుచూస్తున్నారు. కాగా, సినిమాపై అంచనాలను తారాస్థాయికి తీసుకువెళ్లేందుకు మేకర్స్ తాజాగా ఒక క్రేజీ అవ్ డేట్ ను అనౌన్స్ చేశారు. ఈ చిత్రానికి సంబంధించిన మోస్ట్ అవేటెడ్ ట్రైలర్ ను ఆగస్టు 11న గ్రాండ్ గా విడుదల చేయబోతున్నట్లు ప్రకటించారు. విడుదల తేదీ దగ్గర పడుతుండటంతో సోషల్ మీడియాలో అభిమానుల ఉత్సాహం తారస్థాయికి చేరింది. కాలీన్ భయ్యా (పంకజ్ త్రిపాఠి), గుడ్ల పండిట్ (అలీ షజల్) మరియు అందరితో పాటు ప్రత్యేక ఆకర్షణగా నిలిచే మున్నా భయ్యా (దివ్యేంద్ర) వంటి ఐకానిక్ పాత్రలతో ఈ సినిమా తెరకెక్కుతోంది. కేవలం డిజిటల్ స్క్రీన్ లకే పరిమితం కాకుండా, ఈసారి ఏకంగా వెండితెరపై పవర్-పాక్స్ యాక్షన్ తో సరికొత్త రికార్డులు సృష్టించేందుకు ఈ ప్రాంజెజీ సిద్ధమైంది. ఈ యాక్షన్ డ్రామా ప్రపంచవ్యాప్తంగా సెప్టెంబర్ 4న కేవలం థియేటర్లలో మాత్రమే విడుదల కానుంది



విజయ్ సేతుపతి 'స్లమ్ డాగ్' నుంచి అదిరిపోయే అప్డేట్.. ఇంటెన్స్ లుక్ లో టబు !

కోలీవుడ్ వెర్సటైల్ యాక్టర్ మకర్లన్ సెల్వన్ విజయ్ సేతుపతి, టాలీవుడ్ డాషింగ్ డైరెక్టర్ పూరి జగన్నాథ్ కాంబినేషన్ లో తెరకెక్కుతున్న యాక్షన్ ఎంటర్టైన్మెంట్ 'స్లమ్ డాగ్'పై మరోసారి ఆసక్తి పెరుగుతోంది. ఈ ప్రాజెక్ట్ ప్రకటించిన సమయంలోనే విజయ్ సేతుపతి, పూరి జగన్నాథ్ కాంబినేషన్ కావడంతో ప్రేక్షకుల్లో భారీ అంచనాలు ఏర్పడ్డాయి. అయితే సినిమా నిర్మాణం అనుకున్న దానికంటే ఎక్కువ సమయం తీసుకోవడంతో విడుదల ఆలస్యమవుతూ వచ్చింది. కొంతకాలం పాటు చిత్రబృందం నుంచి ఎలాంటి అప్డేట్స్ లేకపోవడంతో సినిమాపై చర్చ కూడా తగ్గిపోయింది. తాజాగా మేకర్స్ మళ్లీ ప్రమాదన మొదలుపెట్టడంతో 'స్లమ్ డాగ్' మరోసారి వార్తల్లో నిలుస్తోంది. ఈ సినిమా నుంచి తాజాగా సీనియర్ నటి టబుకు సంబంధించిన ఫస్ట్ లుక్ ను చిత్రబృందం విడుదల చేసింది. ఇంటెన్స్ లుక్ లో కనిపిస్తున్న టబును 'గారి హెడ్' అనే పాత్రలో పరిచయం చేశారు. పోస్టర్ ను పరిశీలిస్తే టబు పాత్ర సినిమాకు చాలా కీలకంగా ఉండబోతుందనే ఆసక్తి కలుగుతోంది. ఆమె పాత్ర స్వభావం, కథలో ఎలాంటి మలుపులు తీసుకురాబోతుందనే విషయాలను మాత్రం మేకర్స్ ప్రస్తుతానికి సీక్రెట్ గా ఉంచారు. అంతేకాదు.. టబు పాత్రకు సంబంధించిన గ్లింప్స్ ను ఆగస్టు 10న ఉదయం 11 గంటలకు విడుదల చేయనున్నట్లు చిత్రబృందం అధికారికంగా ప్రకటించింది. దీంతో ఈ గ్లింప్స్ పై ప్రేక్షకుల్లో ఆసక్తి పెరిగింది. విజయ్ సేతుపతి, పూరి జగన్నాథ్ కాంబినేషన్ లో వస్తున్న ఈ చిత్రం సాటిడ్ యాక్షన్ బ్యాక్ డ్రాఫ్ లో తెరకెక్కుతున్నట్లు తెలుస్తోంది. పూరి జగన్నాథ్ సినిమాల్లో కనిపించే మాస్ ఎలిమెంట్స్ కు విజయ్ సేతుపతి నటన తోడవడంతో ఈ ప్రాజెక్ట్ పై మొదటి నుంచే మంచి బజ్ ఉంది. ఈ సినిమాను జేబీ మోషన్ పిక్చర్స్, ఛార్మి సుయ్యక్తంగా నిర్మిస్తున్నారు. పాస్ ఇండియా స్టూడియో సినిమాను విడుదల చేసేందుకు మేకర్స్ సన్నాహాలు చేస్తున్నారు. ఇప్పటివరకు ఆలస్యం కారణంగా సైలెంట్ గా ఉన్న 'స్లమ్ డాగ్' నుంచి వరుస అప్డేట్స్ రాబోతున్నట్లు తెలుస్తోంది. టబు గ్లింప్స్ తో మొదలైన ఈ కొత్త ప్రమాదన క్యాంపెయిన్.. రాబోయే రోజుల్లో మరిన్ని ఆసక్తికరమైన అప్డేట్స్ సినిమాపై హైప్ ను పెంచే అవకాశం ఉంది

'చెన్నై లవ్ స్టోరీ' ఓటీటీ లిలీజ్ డేట్ ఫిక్స్.. కిరణ్ అబ్బవరం మూవీ స్ట్రీమింగ్ ఎక్కడ అంటే?

టాలీవుడ్ యంగ్ హీరో కిరణ్ అబ్బవరం నటించిన లేటెస్ట్ లవ్ ఎంటర్టైన్మెంట్ 'చెన్నై లవ్ స్టోరీ' థియేటర్లలో మంచి స్పందన అందుకుంది. జులై 24న ప్రేక్షకుల ముందుకు వచ్చిన ఈ సినిమా పాజిటివ్ టాక్ తో బాక్సాఫీస్ వద్ద మంచి పశుభ్రాతు రాబట్టింది. 'జేబీ' సినిమాతో సక్సెస్ అందుకున్న సాయి రాజ్ కి, నిర్మాత ఎన్ కె వివేక్ కాంబినేషన్ లో వచ్చిన ఈ చిత్రం మరో విజయాన్ని భాతాలో వేసుకుంది. సుమారు రూ. 15 కోట్ల బడ్జెట్ తో తెరకెక్కిన 'చెన్నై లవ్ స్టోరీ' ప్రపంచవ్యాప్తంగా రూ. 50 కోట్లకు పైగా గ్రాస్ పశుభ్రాతు సాధించినట్లు చిత్రబృందం వెల్లడించింది. థియేటర్లలో సినిమా చూసిన ప్రేక్షకుల నుంచి వచ్చిన స్పందనతో పాటు.. ఓటీటీలో ఎప్పుడు వస్తుందా అని ఎదురుచూస్తున్న వారి సంఖ్య కూడా పెరిగింది. ఈ సినిమాకు సంబంధించిన డిజిటల్ స్ట్రీమింగ్ హక్కులను ప్రముఖ ఓటీటీ సంస్థ సోనీ లివ్ సొంతం చేసుకున్నట్లు సమాచారం. ఆగస్టు 21 నుంచి ఈ సినిమా ఓటీటీలో అందుబాటులోకి వచ్చే అవకాశం ఉందని తెలుస్తోంది. అయితే అధికారిక స్ట్రీమింగ్ తేదీపై మేకర్స్ లేదా ఓటీటీ సంస్థ నుంచి స్పష్టమైన ప్రకటన రావాల్సి ఉంది. తెలుగులో పాటు ఇతర భాషల్లోనూ 'చెన్నై లవ్ స్టోరీ' స్ట్రీమింగ్ కు అందుబాటులోకి రానున్నట్లు సమాచారం. థియేటర్లలో మిస్ అయిన ప్రేక్షకులు, ఇప్పటికే చూసి మరోసారి సినిమా చూడాలనుకునేవారికి ఓటీటీ రిలీజ్ నుంచి అవకాశంగా మారనుంది. 'చెన్నై లవ్ స్టోరీ' కథ విషయానికి వస్తే.. నివి అనే యువతి తన ప్రియుడు అజయ్ ను పెళ్లి చేసుకోవాలని నిర్ణయించుకుంటుంది. పెళ్లికి సిద్ధమవుతున్న సమయంలో అజయ్ తనకు మరో అమ్మాయి అంటే ఇష్టమని చెప్పి ఆమెతో విడిపోతాడు. ఊహించని బ్రేకప్ తో నివి తీవ్రంగా కుంగిపోతుంది. ఆ బాధ నుంచి బయటపడేందుకు ఆమె స్నేహితులు నివిని చెన్నైకి తీసుకెళ్తారు. కానీ అక్కడ కూడా ఆమె తన గతాన్ని మర్చిపోలేకపోతుంది. క్రమంగా మద్దానికి బానిసగా మారుతుంది. అదే సమయంలో అనుకోకుండా ఆమె జీవితంలోకి స్టీవెన్ శంకర్ అనే యువకుడు వస్తాడు. అనాధ అయిన స్టీవెన్ కు డైరెక్టర్ కావాలన్నది కల. నివి స్నేహితుల గ్యాంగ్ అతడికి ఆశ్రయం కల్పిస్తుంది. మొదట్లో స్టీవెన్ చేసే పనులు, అతడి ప్రవర్తన నివికి చిరాకు తెప్పిస్తాయి. అయితే కాలక్రమంలో స్టీవెన్ మాటలు, అతడి ఆలోచనా విధానం నివిలో మార్పు తీసుకొస్తాయి. తన గత ప్రేమ వైఫల్యం నుంచి నెమ్మదిగా బయటపడిన నివి.. స్టీవెన్ కు దగ్గరవుతుంది. ఇద్దరి మధ్య ప్రేమ మొదలవుతుంది. అయితే అప్పుడే నివి గతం మరోసారి ఆమె ముందుకు వస్తుంది. అజయ్ మళ్లీ ఆమె జీవితంలోకి ఎందుకు వచ్చాడు? నివి, స్టీవెన్ ల ప్రేమకు ఎలాంటి సమస్యలు ఎదురయ్యాయి? చివరకు నివి ఎవరిని పెళ్లి చేసుకుంది? అనే అంశాలతో కథ ఆసక్తికరంగా సాగుతుంది. ఈ చిత్రంలో కిరణ్ అబ్బవరం సరసన శ్రీ గౌరీ ప్రియ హీరోయిన్ గా నటించారు. త్రిగుణ్, డేవీ ప్రసాద్, సిరి హన్మంతు, పి. వాసు తదితరులు కీలక పాత్రలు పోషించారు. ఈ సినిమాతో రవి నంబూరి దర్శకుడిగా పరిచయం అయ్యారు.

